

آ قاضى اللہ تعالیٰ عنہ و آلہ وسلم کا

سفر معراج



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوَةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوَةُ وَ السَّلَامُ عَلَيْكَ يَا رَسُوْلَ اللّٰهِ وَعَلَى اِيْلِكَ وَ اَصْحَبِكَ يَا حَبِيْبَ اللّٰهِ

اَلصَّلٰوَةُ وَ السَّلَامُ عَلَيْكَ يَا نَبِيَّ اللّٰهِ وَعَلَى اِيْلِكَ وَ اَصْحَبِكَ يَا نُوْرَ اللّٰهِ

نَوِيْتُ سُنَّتِ الْعِتِكَافِ (ترجمہ: میں نے سنتِ اعتکاف کی نیت کی)

میٹھے میٹھے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا

کریں، کہ جب تک مسجد میں رہیں گے اعتکاف کا لو اب ملتا رہے گا۔ یاد رکھئے! مسجد میں کھانے، پینے، سونے یا سٹحری، افطاری کرنے، یہاں تک کہ آبِ زم زم یا دم کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں صمناً جائز ہو جائیں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھاپی یا سو سکتا ہے)

دُرودِ شریف کی فضیلت

حضرت سیدنا ابی بن کعب رَضِيَ اللهُ تَعَالَى عَنْهُ نے عرض کی: يَا رَسُوْلَ اللّٰهِ صَلَّى اللهُ تَعَالَى عَلَيْهِ وَآلِهِ وَسَلَّمَ! میں دُرود کی کثرت کرتا ہوں، میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ پر دُرود پڑھنے کے لئے کتنا وقت مقرر کروں؟ فرمایا: جتنا چاہو کر لو۔ میں نے عرض کی، چوتھائی؟ فرمایا: جتنا چاہو کر لو لیکن اگر زیادہ دُرود پاک پڑھو گے تو بہتر ہے۔ میں نے عرض کی، نصف؟ فرمایا: جتنا چاہو پڑھو، مگر زیادہ پڑھو گے تو بہتر ہے۔ عرض کی، میں سارا وقت آپ صَلَّى اللهُ تَعَالَى عَلَيْهِ وَآلِهِ وَسَلَّمَ پر دُرود پاک پڑھتا رہوں گا۔ فرمایا: پھر تو یہ عمل تمہاری پریشانیوں کو کفایت کرے گا اور تمہاری معصرت کا سبب بن جائے گا۔ مستند

دک، کتاب التفسیر، باب اکثر و اعلى الصلوة... الخ، ۱۹۸/۳، رقم: ۳۶۳۱ ملتقطاً

بیٹھے، اٹھتے، جاگتے، سوتے ہو الہی میرا شیار دُرود
 رُوئے انور پہ نور بار سلام زُلفِ اطہر پہ مُشکبار دُرود
 اُس مہک پہ شمیم بیز سلام اُس چمک پر فروغ بار دُرود
 اُن کے ہر جلوہ پر ہزار سلام اُن کے ہر لمحہ پر ہزار دُرود
 سر سے پا تک کروڑ بار سلام اور سراپا پہ بے شمار دُرود

(ذوقِ نعت، ص ۸۶-۸۷)

مختصر و وضاحت: یعنی اے ربِّ کریم! مجھ پر ایسا کر م فرمادے کہ میں بیٹھے، اٹھتے، جاگتے، سوتے
 الغرض ہر وقت دُرودِ پاک پڑھنا ہی میرا معمول بن جائے۔ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کے چہرہ انور پر روشن
 سلام اور آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کے پاکیزہ گیسوئے مبارک پر خوشبو دار دُرود ہو۔ آپ صَلَّی اللہُ تَعَالٰی عَلَیْہِ وَاٰلِہٖ
 وَسَلَّمَ کے جسمِ اطہر سے نکلنے والی خوشبو پر خوشبو بکھیرنے والا سلام اور آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کی چمک پر نور
 برسانے والا دُرود ہو۔ جانِ عالم صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کے ہر جلوے پر ہزار سلام اور آپ صَلَّی اللہُ تَعَالٰی عَلَیْہِ وَاٰلِہٖ
 وَسَلَّمَ کی ہر چمک پر ہزار بار دُرود ہوں۔ سر سے پاؤں تک آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ پر کروڑ بار سلام اور آپ صَلَّی
 اللہُ تَعَالٰی عَلَیْہِ وَاٰلِہٖ وَسَلَّمَ کے پورے جسمِ انور پر بے شمار دُرود ہوں۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

میٹھے میٹھے اسلامی بھائیو! حصولِ ثواب کی خاطر بیانِ سُننے سے پہلے اچھی اچھی نیتیں کر لیتے
 ہیں۔ فرمانِ مُصَطَفٰی صَلَّی اللہُ تَعَالٰی عَلَیْہِ وَاٰلِہٖ وَسَلَّمَ ”بِئْتَةِ الْمُؤْمِنِ خَيْرٌ مِّنْ عَمَلِهِ“ مُسْلِمَانِ كِي نِيَّتِ اُس كے عَمَل سے بہتر
 ہے۔^(۱)

دو مَدَنی پھول: (۱) بغیر اچھی نیت کے کسی بھی عملِ خیر کا ثواب نہیں ملتا۔

(۲) جتنی اچھی نیتیں زیادہ، اتنا ثواب بھی زیادہ۔

بیانِ سننے کی نیتیں

نگاہیں نیچی کئے خوب کان لگا کر بیانِ سنوں گا۔ ☆ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکادوزانو بیٹھوں گا۔ ☆ ضرورتاً سمٹ سرک کر دوسرے کے لئے جگہ کشادہ کروں گا۔ ☆ دھکا وغیرہ لگا تو صبر کروں گا، گھورنے، جھڑکنے اور الجھنے سے بچوں گا۔ ☆ صَلُّوا عَلَی الْحَبِیْبِ، اذْکُرُوا اللّٰهَ، تُوْبُوْا اِلَی اللّٰهِ وغیرہ سن کر ثواب کمانے اور صدالگانے والوں کی دل جوئی کے لئے بلند آواز سے جواب دوں گا۔ ☆ بیان کے بعد خود آگے بڑھ کر سلام و مُصافحہ اور انفرادی کوشش کروں گا

صَلُّوا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

عظیم و بابرکت رات

میٹھے میٹھے اسلامی بھائیو! آج 1439 سن ہجری کے رَجَبُ الْمُؤَجَّبِ کی 27 ویں رات یعنی شبِ معراج ہے، اللہ کریم کالاکھ لاکھ شکر ہے کہ اس نے ایک مرتبہ پھر ہمیں عظیم الشان فضائل و برکات والی یہ مقدّس رات نصیب فرمائی۔

اَلْحَمْدُ لِلّٰہِ! آج کی رات وہ عظیم اور جگمگاتی رات ہے کہ جس میں ہمارے آقا، معراج کے ذولہا صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کو ایک عظیم مُعْجِزَہ عطا ہوا۔ آج کی رات تمام فرشتوں کے سردار حضرت سیدنا جبریل امین عَلَیْہِ السَّلَام آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کی خدمتِ اقدس میں انتہائی تیز رفتار سواری بُراق لے کر حاضر ہوئے، فرشتوں نے آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کو ڈولہا بنایا، نہایت احترام کے ساتھ بُراق پر سوار کیا گیا، آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم آنا فانا مکّہ مکرمہ سے بیٹتُ الْقُدْسِ پہنچے، سارے نبیوں نے آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کا استقبال کیا، آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم نے سارے نبیوں کی امامت فرمائی، آج کی رات آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم نے سارے

آسمانوں کی سیر فرمائی اور اُس کے عجائبات دیکھے، آج کی رات آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے ہر ہر آسمان پر انبیائے کرام عَلَیْہِمُ الصَّلٰوۃُ وَالسَّلَام سے ملاقات فرمائی، آج کی رات آپ صَلَّی اللہُ تَعَالَى عَلَیْہِ وَاٰلِہٖ وَسَلَّم سِدْرۃُ الْمُنْتَهٰی پر بھی گئے، اس مقام پر پہنچ کر جبریل امین عَلَیْہِ السَّلَام نے آگے جانے سے مَخْزِرَت کر لی، آج کی رات آپ صَلَّی اللہُ تَعَالَى عَلَیْہِ وَاٰلِہٖ وَسَلَّم اُس مقام پر بھی پہنچے جہاں عِثْقَل و خِرْد کی بھی رسائی نہیں، آج کی رات آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو خصوصی انعامات عطا ہوئے، آج کی رات آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو ابتداءً 50 نمازوں کا تحفہ اللہ کریم کی بارگاہ سے عطا ہوا، جو تخفیف کے بعد پانچ (5) نمازوں کی صورت میں ہم پر فرض کیا گیا، آج کی رات آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے جَنَّت اور دوزخ کو ملاحظہ فرمایا، آج کی رات آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو اللہ پاک کا قُربِ خاص حاصل ہوا، آج کی رات آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے سر کی آنکھوں سے ربِّ کریم کا دیدار کیا۔

الغرض معراج کے دُولہا صَلَّی اللہُ تَعَالَى عَلَیْہِ وَاٰلِہٖ وَسَلَّم کے سفرِ معراج کو بیان کرنے کا حق کون ادا کر سکتا ہے؟ بہر حال نہایت ہی تَوْجُّہ اور دِجْمعی کے ساتھ سُنئے، رسولِ پاک صَلَّی اللہُ تَعَالَى عَلَیْہِ وَاٰلِہٖ وَسَلَّم کی مَحَبَّتِ دِل میں مزید اُجاگر ہوگی۔ اِنْ شَاءَ اللہ

سفرِ معراج کا خلاصہ

”تفسیر صراطِ الجنان“ جلد 5 صفحہ 414 اور 415 پر ہے: معراج کی رات حضرت جبریل عَلَیْہِ السَّلَام بارگاہِ رسالت میں حاضر ہوئے، آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو معراج کی خوشخبری سنائی اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کا مُقَدَّس سینہ کھول کر اُسے آبِ زَمِ زَم سے دھویا، پھر اُسے حکمت و ایمان سے بھر دیا۔ اس کے بعد تاجدارِ رسالت صَلَّی اللہُ تَعَالَى عَلَیْہِ وَاٰلِہٖ وَسَلَّم کی بارگاہ میں بُراق (نامی سواری) پیش کی اور انتہائی اِکرام و اِحترام کے ساتھ اُس پر سوار کر کے مسجدِ اقصیٰ کی طرف لے گئے۔ بَیْتُ الْبَقْدِس میں نبیِ پاک صَلَّی اللہُ تَعَالَى عَلَیْہِ وَاٰلِہٖ وَسَلَّم نے تمام اَنْبیاء و مَرْسَلِیْن عَلَیْہِمُ الصَّلٰوۃُ وَالسَّلَام

کی امامت فرمائی۔ پھر وہاں سے آسمانوں کی سیر کی طرف مُتَوَجِّہ ہوئے، حضرت جبریل امین علیہ السلام نے باری باری تمام آسمانوں کے دروازے کھلوائے، پہلے آسمان پر حضرت آدم علیہ السلام، دوسرے آسمان پر حضرت یحییٰ اور حضرت عیسیٰ علیہما الصلوٰۃ والسلام، تیسرے آسمان پر حضرت یوسف علیہ السلام، چوتھے آسمان پر حضرت ادریس علیہ السلام، پانچویں آسمان پر حضرت ہارون علیہ السلام، چھٹے آسمان پر حضرت موسیٰ علیہ السلام اور ساتویں آسمان پر حضرت ابراہیم علیہ السلام حضورِ اقدس صَلَّی اللہُ تَعَالَى عَلَیْہِ وَاٰلِہٖ وَسَلَّم کی زیارت و ملاقات سے مُشْرِف ہوئے، انہوں نے حضورِ انور صَلَّی اللہُ تَعَالَى عَلَیْہِ وَاٰلِہٖ وَسَلَّم کی عزت و تکریم کی اور تشریف آوری کی مبارک بادیں دیں، حتیٰ کہ نبی اکرم صَلَّی اللہُ تَعَالَى عَلَیْہِ وَاٰلِہٖ وَسَلَّم ایک آسمان سے دوسرے آسمان کی طرف سیر فرماتے اور وہاں کے عجائبات دیکھتے ہوئے تمام مُقَرَّبِیْنَ کی آخری منزل سِدْرَةُ الْمُنْتَهٰی تک پہنچے۔ اس جگہ سے آگے بڑھنے کی چونکہ کسی مُقَرَّبِ فرشتے کی بھی مجال نہیں ہے، اس لئے حضرت جبریل امین علیہ السلام آگے ساتھ جانے سے مَحْزِرَت کر کے وہیں رہ گئے، پھر مقامِ قُرْبِ خاص میں حضورِ پُرْنُور صَلَّی اللہُ تَعَالَى عَلَیْہِ وَاٰلِہٖ وَسَلَّم نے ترقیاں فرمائیں اور اُس قُرْبِ اعلیٰ میں پہنچے کہ جس کے تَصَوُّر تک مخلوق کے افکار و خیالات بھی پرواز سے عاجز ہیں۔ وہاں رسولِ اکرم صَلَّی اللہُ تَعَالَى عَلَیْہِ وَاٰلِہٖ وَسَلَّم پر خاص رحمت و کرم ہوا اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم انعاماتِ الہیہ اور مخصوص نعمتوں سے سرفراز فرمائے گئے، زمین و آسمان کی بادشاہت (Kingship) اور اُن سے افضل و برتر علوم پائے۔ اُمت کے لئے نمازیں فرض ہوئیں، نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم نے بعض گناہگاروں کی شفاعت فرمائی، جنت و دوزخ کی سیر کی اور پھر دنیا میں اپنی جگہ واپس تشریف لے آئے۔ (تفسیر صراطِ الجنان، ۵/ ۴۱۴-۴۱۵ ملخصاً)

دے دیئے تم کو اپنے خزانے ربِّ عزت ربِّ علانے
دونوں جہاں کی نعمت والے تم پر لاکھوں سلام
تم پر لاکھوں سلام

عرشِ عَلا پر رُب نے بلایا اپنا جلوہٴ خاص دکھایا
 خَلْوَتِ والے جَلَوَتِ والے تم پر لاکھوں سلام
 تم پر لاکھوں سلام
 تختِ تمہارا عرشِ خدا کا نَمَلِکِ خدا ہے مَلِکِ تمہارا
 رُب کی اعلیٰ خِلافتِ والے تم پر لاکھوں سلام
 تم پر لاکھوں سلام
 تم کو دیکھا حق کو دیکھا آپ کی صورتِ اُس کا جلوہ
 اچھی اچھی صورتِ والے تم پر لاکھوں سلام
 تم پر لاکھوں سلام
 چشمِ سَر نے حق کو دیکھا دل نے حق کو حق ہی جانا
 اے حَقَّانِی صورتِ والے تم پر لاکھوں سلام
 تم پر لاکھوں سلام

(سامانِ بخشش، ص ۸۰ تا ۸۳)

اللہ کی عنایت مرحبا معراج کی عظمت مرحبا اقصیٰ کی شوکت مرحبا
 بُراق کی قسمت مرحبا بُراق کی سُرعت مرحبا نبیوں کی امامت مرحبا
 آقا کی رِفعت مرحبا آسمان کی سیاحت مرحبا مکین لامکان کی عظمت مرحبا

صَلُّوْا عَلَی الْحَبِیْبِ! صَلَّى اللهُ تَعَالَى عَلٰی مُحَمَّدٍ

سُبْحَانَ اللهِ! سنا آپ نے! رسولِ کریم صَلَّى اللهُ تَعَالَى عَلَيْهِ وَآلِهِ وَسَلَّمَ کا سفرِ معراج کس قدر عظمتوں اور عنایتوں سے بھرپور تھا، جس میں قدم قدم پر رحمتِ عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے ربِّ کریم کی کئی عظیم الشان نشانیاں ملاحظہ فرمائیں، یہ بھی معلوم ہوا کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ کے سینہٴ

مبارک کہ کو عظیمُ الاِشَان پانی یعنی زم زم شریف سے غسل دے کر اُس میں حکمت کو بھرا گیا۔ ہو سکتا ہے کہ کسی کے دل میں یہ خیال پیدا ہو کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کے جسمِ اطہر کو غسل دینے کے لئے دیگر پانیوں کے بجائے زم زم شریف کو ہی کیوں منتخب فرمایا گیا؟

حکیمُ الامت حضرت مفتی احمد یار خان نعیمی رَحْمَةُ اللہِ تَعَالٰی عَلَیْہِ اِس کی حکمت کو بیان کرتے ہوئے فرماتے ہیں: حضور صَلَّی اللہُ تَعَالٰی عَلَیْہِ وَاٰلِہٖ وَسَلَّمَ حضرت اُمّ ہانی بنت ابی طالب رَضِيَ اللہُ تَعَالٰی عَنْہَا کے گھر سو رہے تھے، ملائکہ (فرشتے) یہاں سے جگا کر آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کو حطیم کعبہ میں لائے، ابھی تک آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ پر اُونگھ طاری تھی پھر یہاں غسل دیا، دُنیاوی دُلہا کے جسم کو غسل دیا جاتا ہے، حضورِ انور صَلَّی اللہُ تَعَالٰی عَلَیْہِ وَاٰلِہٖ وَسَلَّمَ ایسے اُنوکھے دُلہا ہیں کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کے دل کو بھی غسل دیا گیا۔ آبِ زم زم دوسرے پانیوں (Waters) سے افضل ہے کہ حضرت سَیِّدُنَا اسماعیل عَلَیْہِ السَّلَام کے قدم سے جاری ہوا ہے، اِس لئے یہ پانی اُس غسل کے لئے مُنْتَخَب ہوا۔ ایمان و حکمت اُنڈیل کر حضور صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کا سینہ بھر دیا پھر اُسے سی دیا، حضور صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کے قلب شریف میں ایمان و حکمت پہلے ہی سے موجود تھا، یہ بھی (ایمان و حکمت کی) زیادتی فرمانے کے لئے ہوا۔ (مرآة المناجیح، ۸/۱۵۲، ملخصاً)

(نبی کریم صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کا) سینہ پاک پہلے ہی نورانی تھا اب نُورُ عَلٰی نُور ہو گیا، سونا جنتی تھا، پانی زم زم، جنتی سونے کی لگن (یعنی برتن) میں حرم کا پانی شریف، سُبْحٰنَ اللہ سونے پر سہاگہ ہے۔ (مرآة المناجیح، ۸/۱۳۶، ملخصاً) اعلیٰ حضرت، امام اہلسنت مولانا شاہ امام احمد رضا خان رَحْمَةُ اللہِ تَعَالٰی عَلَیْہِ فرماتے ہیں:

اتار کر اُن کے رُخ کا صدقہ یہ نُور کا بٹ رہا تھا باڑا کہ چاند سورج چل چل کر جَبِیس کی خیرات مانگتے تھے وہی تو اب تک چھلک رہا ہے وہی تو جو بن ٹپک رہا ہے نہانے میں جو گرگ تھا پانی کُٹورے تاروں نے بھر لیے تھے

بچا جو تلووں کا اُن کے دھوون بناوہ جنت کارنگ و روعن جنھوں نے ڈولھا کی پانی اُترن وہ پھول گلزار نُور کے تھے

(حدائق بخشش، ص ۲۳۱)

مختصر وضاحت: (شب معراج) نُور والے آقا صلی اللہ تعالیٰ علیہ والہ وسلم کے رُخ روشن کا صدقہ اُتار کر نُور کی خیرات تقسیم کی جا رہی تھی، چاند سورج اس قدر روشن ہونے کے باوجود چمچل چمچل کر پیشانی مُصطفیٰ کی خیرات مانگ رہے تھے۔ معراج کی رات رسول اکرم صلی اللہ تعالیٰ علیہ والہ وسلم کے غسل شریف کا مبارک پانی ستاروں نے اپنے دامن میں محفوظ کر لیا تھا، آج اُسی پانی کا حُسن و جمال روشنی کی صورت میں ستاروں سے ظاہر ہو رہا ہے۔ آپ صلی اللہ تعالیٰ علیہ والہ وسلم کے قدموں کے تلووں کے بچے ہوئے دھوون سے جنت کو رنگ و روغن کیا گیا، جنہیں شبِ اسراء کے ڈولھا صلی اللہ تعالیٰ علیہ والہ وسلم کے جسم اقدس سے برکتیں لینے والے لباسِ مبارک سے فیض ملا وہ پھول نورانی باغ بن گئے تھے۔

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

بُراق کی شان و شوکت

میٹھے میٹھے اسلامی بھائیو! معراج کی رات نبی پاک، صاحبِ لولاک صلی اللہ تعالیٰ علیہ والہ وسلم نے مختلف سواروں پر سفر فرمایا اور لامکان تک جا پہنچے، جیسا کہ نُور والے آقا صلی اللہ تعالیٰ علیہ والہ وسلم خود ازشاد فرماتے ہیں: (معراج کی رات) میرے پاس ایک سفید رنگ کا جانور لایا گیا، جو خچر سے چھوٹا اور گدھے سے بڑا تھا، جسے بُراق کہا جاتا ہے، وہ اپنی انتہائی نظر پر اپنا ایک قدم رکھتا، میں اُس پر سوار کیا گیا۔ (مسلم، کتاب الایمان، باب الاسراء، حدیث: ۴۱۱، ص ۸۷)

حکیم الامت حضرت مفتی احمد یار خان نعیمی رَحْمَةُ اللّٰهِ تَعَالٰی عَلَیْہِ بَيَان کر دہ حدیثِ پاک کی شرح میں فرماتے ہیں: چونکہ اُس کی رفتار (Speed) بجلی کی طرح تیز ہے اور وہ چمک دار سفید رنگ کا ہے

اس لئے بُراق کہتے ہیں، اُس پر حضور صَلَّی اللہُ تَعَالٰی عَلَیْہِ وَاٰلِہٖ وَسَلَّمَ معراج میں بھی سوار ہوئے اور قیامت میں بھی سوار ہوں گے۔ خیال رہے کہ ہر نبی کا جنت میں ایک بُراق ہو گا سواری کے لئے مگر حضور صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کا بُراق سب سے اعلیٰ ہو گا، وہ یہی بُراق ہے۔

حکیمُ الامّت حضرت مفتی احمد یار خان نعیمی رَحْمَةُ اللہِ تَعَالٰی عَلَیْہِہِ زید فرماتے ہیں: (حضور صَلَّی اللہُ تَعَالٰی عَلَیْہِہِ وَاٰلِہٖ وَسَلَّمَ نے فرمایا: میں خود سوار نہ ہوا بلکہ سوار کیا گیا، جبریل امین عَلَیْہِہِ السَّلَام نے حضور صَلَّی اللہُ تَعَالٰی عَلَیْہِہِ وَاٰلِہٖ وَسَلَّمَ کو سوار کیا، رکاب جناب جبریل عَلَیْہِہِ السَّلَام نے تھامی اور لگام میکائیل عَلَیْہِہِ السَّلَام نے پکڑی، اس شان سے ڈولہا کی سواری چلی۔ خیال رہے کہ حضور انور صَلَّی اللہُ تَعَالٰی عَلَیْہِہِ وَاٰلِہٖ وَسَلَّمَ کا بُراق پر سوار ہونا اظہارِ شان کے لئے تھا جیسے ڈولہا گھوڑے پر ہوتے ہیں براتی پیدل اور گھوڑا خراماں خراماں (آہستہ آہستہ) چلتا ہے، بُراق کی یہ رفتار بھی خراماں (آہستہ) تھی۔ (مرآة المناجیح، ۸ / ۱۳۷ مخلصاً)

سفرِ معراج کی مبارک سواریاں

امام عَلَیُّ رَحْمَةُ اللہِ تَعَالٰی عَلَیْہِہِ فرماتے ہیں: معراج کی رات حضور اَنُور صَلَّی اللہُ تَعَالٰی عَلَیْہِہِ وَاٰلِہٖ وَسَلَّمَ کی سواریاں پانچ (5) طرح کی تھیں: (1) (مکے سے) بَيْتُ التَّقْدِسِ تک بُراق پر، (2) بَيْتُ التَّقْدِسِ سے آسمانِ دنیا تک نُور کی سیڑھیوں پر، (3) آسمانِ اوّل سے ساتویں آسمان تک فرشتوں کے بازوؤں پر، (4) ساتویں آسمان سے سِدْرَةُ الْمُنْتَهٰی تک حضرت جبریل امین عَلَیْہِہِ السَّلَام کے بازو پر اور (5) سِدْرَةُ الْمُنْتَهٰی سے مقامِ قَابِ قَوْسَیْنِ تک رُفْرُف پر۔ (روح المعانی، پ ۱۵، الاسراء، تحت الاية: ۱، ۱۲/۱۵)

سفرِ معراج کی منزلیں

علامہ شہاب الدین محمود آلوسی بغدادی رَحْمَةُ اللہِ تَعَالٰی عَلَیْہِہِ فرماتے ہیں: بَيْتُ التَّقْدِسِ سے مقامِ قَابِ قَوْسَیْنِ تک پہنچنے میں آپ صَلَّی اللہُ تَعَالٰی عَلَیْہِہِ وَاٰلِہٖ وَسَلَّمَ نے دس (10) منزلیں طے فرمائیں: (1) پہلا آسمان (2) دوسرا آسمان (3) تیسرا آسمان (4) چوتھا آسمان (5) پانچواں آسمان (6) چھٹا آسمان (7)

ساتواں آسمان (8) سِدْرَةُ الْمُنْتَهَى (9) مقامِ مُسْتَوٰی جہاں آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے قلمِ قدرت کے چلنے کی آوازیں سنیں اور (10) عرشِ اعظم - (روح المعانی، پ ۱۵، الاسراء، تحت الاية: ۱، ۵/۱۵ ملخصاً) امیرِ اہلسُنَّتِ دَامَتْ بَرَكَاتُهُمُ الْعَالِيَةِ اپنے مشہورِ زمانہ نعتیہ دیوان ”وسائلِ بخشش“ میں سفرِ معراج کے حسینِ لمحات کی منظر کشی کرتے ہوئے تحریر فرماتے ہیں:

ہیں صفِ آراسب حُورِ وَمَمْلُكٌ اور غملاں خُلدِ سجاتے ہیں
ہے آج فلکِ روشن روشن، ہیں تارے بھی جگمگ جگمگ
قربان میں شان و عظمت پر سوئے ہیں چین سے بستہ پر
جبریل امین بُراق لئے جنت سے زمیں پر آچنبچے
ہے خُلد کا جوڑا زیبِ بدنِ رحمت کا سجا سہرا سحر پر
یہ عَزَّ و جلالِ اللہ! اللہ! یہ اَوْج و کمالِ اللہ! اللہ!

(وسائلِ بخشش مرمم، ص ۲۸۶-۲۸۷)

مرحبا	اللہ کی عنایت	مرحبا	معراج کی عظمت	مرحبا	انقصی کی شوکت	مرحبا
مرحبا	بُراق کی قسمت	مرحبا	بُراق کی سرعت	مرحبا	نبیوں کی امامت	مرحبا
مرحبا	آقا کی رفعت	مرحبا	آسمان کی سیاحت	مرحبا	مکین لامکان کی عظمت	مرحبا

صَلُّوا عَلَيَّ الْحَبِيبِ! صَلَّى اللهُ تَعَالَى عَلَيَّ عَلَى مُحَمَّدٍ

جنت کا مشاہدہ

میٹھے میٹھے اسلامی بھائیو! سفرِ معراج میں رحمتِ عالم صَلَّى اللهُ تَعَالَى عَلَيْهِ وَآلِهِ وَسَلَّمَ نے جہاں اللہ پاک کی دیگر کئی بڑی بڑی نشانیوں کو دیکھا، وہیں اس مبارک سفر (Journey) کی ایک خاص بات یہ بھی تھی کہ آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے ربِّ کریم کی ایک عظیم الشان نشانی یعنی جنت اور وہاں موجود نعمتوں کو بھی اپنی مبارک

آنکھوں سے ملاحظہ فرمایا۔ آئیے! سنتے ہیں کہ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے وہاں کیا کیا ملاحظہ فرمایا، چنانچہ

عالیشانِ جنتی محل

حضرت سیدنا علی المرتضیٰ شہید خد اَرْضَى اللہُ تَعَالَى عَنْہُ سے روایت ہے کہ ایک بار امیر المؤمنین حضرت سیدنا عمر فاروق اعظم رَضِيَ اللہُ تَعَالَى عَنْہُ نے بارگاہِ رسالت میں عَرْض کی نیا رَسُوْلَ اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! مجھے بھی بتائیے کہ معراج کی رات آپ نے جنت میں کیا کیا دیکھا؟ سرکارِ مدینہ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اِزْشَاد فرمایا: اے ابنِ خَطَّاب! اگر میں تمہارے درمیان اِتْنَا عَرَصَ رہوں جتنا عَرَصَ حضرت نُوح عَلَیْہِ السَّلَام اپنی قوم میں رہے اور پھر میں تمہیں وہ جنتی واقعات و مشاہدات بتاؤں تو بھی وہ ختم نہ ہوں۔ لیکن اے عمر! جب تم نے مجھ سے یہ پوچھ ہی لیا ہے کہ مجھے بھی جنت کے بارے میں بتائیے تو پھر میں تمہیں وہ بات بتاتا ہوں جو تمہارے علاوہ میں نے کسی کو نہ بتائی۔ (سُنُو!) میں نے جنت میں ایک ایسا عالیشان محل (Palace) دیکھا جس کی چوکھٹ جنتی زمین کے نیچے تھی اور اُس کا اُوپر والا حِصَّہ عَرَش کے درمیان میں تھا۔ میں نے جبریل امین عَلَیْہِ السَّلَام سے پوچھا: اے جبریل! کیا تم اس عالیشان محل کے بارے میں جانتے ہو جس کی چوکھٹ جنتی زمین کے نیچے اور اُوپر ہی حِصَّہ عَرَش کے درمیان میں ہے؟، جبریل امین عَلَیْہِ السَّلَام نے عَرْض کی: یَا رَسُوْلَ اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! میں نہیں جانتا۔ میں نے پھر پوچھا: اے جبریل! اس محل کی روشنی تو ایسی ہے جیسے دنیا میں سُوْرَج کی روشنی، چلو یہی بتادو کہ اس تک کون پہنچے گا اور اس میں کون رہائش اختیار کرے گا؟ تو جبریل امین عَلَیْہِ السَّلَام نے عَرْض کی: یَا رَسُوْلَ اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! اس محل میں وہ رہے گا جو صرف حق بات کہتا ہے، حق بات کی ہدایت دیتا ہے، جب اُسے کوئی حق بات کہتا ہے تو وہ غُصَّہ نہیں کرتا اور اُس کا حق پر ہی اِنْتِقَالَ ہو گا۔ میں نے پوچھا: اے جبریل! کیا تمہیں اُس کا نام معلوم ہے؟ عَرْض کی: جی ہاں! یَا رَسُوْلَ اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم! وہ ایک ہی شخص تو ہے۔ میں نے پوچھا: اے

جبریل! وہ ایک شخص کون ہے؟ عرض کی: حضرت عمر بن خطاب (رَضِيَ اللهُ تَعَالَى عَنْهُ)۔

یہ سُن کر امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ پر رقت طاری ہو گئی اور آپ رَضِيَ اللهُ تَعَالَى عَنْهُ غمّش کھا کر زمین پر تشریف لے آئے۔ حضرت سیدنا عبد اللہ بن حسن رَضِيَ اللهُ تَعَالَى عَنْهُ بیان کرتے ہیں: اس واقعے کے بعد ہم نے امیر المؤمنین حضرت سیدنا فاروقِ اعظم رَضِيَ اللهُ تَعَالَى عَنْهُ کے چہرے پر کبھی ہنسی نہ دیکھی حتیٰ کہ آپ رَضِيَ اللهُ تَعَالَى عَنْهُ دنیا سے تشریف لے گئے۔ (کنز العمال، کتاب الفضائل، فضائل الصحابہ، الجزء: ۶، ۱۲/۲۶۲، حدیث: ۳۵۸۳۳ ملقطاً)

خدا کے فضل سے میں ہوں گدا فاروقِ اعظم کا خدا اُن کا محمد مُصْطَفٰی فاروقِ اعظم کا پس صدیقِ اکبر مُصْطَفٰی کے سب صحابہ میں ہے بے شک سب سے اُونچا مرتبہ فاروقِ اعظم کا (وسائلِ بخشش مرمم، ص ۵۲۶)

صَلُّوْا عَلَی الْحَبِیْب! صَلَّی اللہُ تَعَالَى عَلَی مُحَمَّد

سونے کا محل

حضرت سیدنا ابو بربیدہ رَضِيَ اللهُ تَعَالَى عَنْهُ سے روایت ہے کہ رسولِ اکرم صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے ارشاد فرمایا: (شبِ معراج) جب میں جنت میں داخل ہوا تو سونے سے آراستہ ایک محل کے پاس سے میرا گزر ہوا۔ میں نے پوچھا: ”لِمَنْ هَذَا الْقَصْرِ“ یہ محل کس کا ہے؟“ فرشتوں نے عرض کی: ”لِرَجُلٍ مِّنَ الْعَرَبِ“ یہ ایک عربی نوجوان کا ہے۔“ میں نے کہا: ”أَنَا عَرَبِيٌّ“ میں عربی ہوں۔“ فرشتوں نے عرض کی: ”لِرَجُلٍ مِّنْ قُرَيْشٍ“ یہ ایک قریشی نوجوان کا ہے۔“ میں نے کہا: ”أَنَا قُرَيْشِيٌّ“ میں قریشی ہوں،“ فرشتوں نے عرض کی: ”لِرَجُلٍ مِّنْ أُمَّةٍ مُّحَمَّدِيَّةٍ“ یہ اُمتِ محمدیہ کے ایک شخص کا ہے۔“ میں نے کہا: ”أَنَا مُحَمَّدِيٌّ“ میں محمدی ہوں۔“ فرشتوں نے عرض کی: ”لِعَبْرَةِ بَيْنِ الْخَطَابِ“ یہ محل عمر بن خطاب رَضِيَ اللهُ تَعَالَى عَنْهُ کا ہے۔“ نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے ارشاد فرمایا: ”فَأَرَدْتُ أَنْ أَدْخُلَهُ فَأَنْظَرُ“

إِلَيْهِ، فَذَكَرْتُ عَيْمَتَكَ تَوَيْسَ نِيَّ فِي دَاخِلِ هُوَ جَاؤُنْ تَا كَمَا أَسَّ دَكِيحًا سَكُونًا مَكْرًا مَجْجِي
 تَمَهَارِي غَيْرَتِ يَادِ آغِي۔“ یہ سن کر امیر المؤمنین حضرت سیدنا عمر فاروقِ اعظم رَضِيَ اللهُ تَعَالَى عَنْهُ عَرْض
 كَرْنِي لَكِي: ”بَابِي وَآمِي يَا رَسُولَ اللَّهِ، أَعَلَيْكَ أَغَارُ؟ يَا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! مِيرِي
 مَاں باپ آپ پر قربان! کیا میں آپ پر بھی غیرت کروں گا۔“ (ترمذی، کتاب المناقب، باب فی مناقب ابی
 حفص۔۔ الخ، ۵/۳۸۵، حدیث: ۳۷۰۹، ملتقطاً) (بخاری، کتاب فضائل اصحاب النبی، باب مناقب عمر بن الخطاب
 ۔۔ الخ، ۲/۵۲۵، حدیث: ۳۶۷۹)

صحابہ اور اہل بیت کی دل میں محبت ہے بیضانی رضا میں ہوں گدا فاروقِ اعظم کا
 رہے تیری عطا سے یا خدا! تیری عنایت سے ہمارے ہاتھ میں دامن سدا فاروقِ اعظم کا
 (وسائلِ بخششِ مرمم، ص ۵۲۶)

صَلُّوْا عَلَيَّ الْحَبِيبِ! صَلَّى اللهُ تَعَالَى عَلَيَّ مُحَمَّدٌ

خوروں کا سلام

حضرت سیدنا انس رَضِيَ اللهُ تَعَالَى عَنْهُ سے روایت ہے کہ رسولِ پاک صَلَّى اللهُ تَعَالَى عَلَيْهِ وَآلِهِ وَسَلَّمَ نے
 اِشَاد فرمایا: معراج کی سیر کے دوران میں جنت کے ”بَيْتِخ“ نامی مقام میں داخل ہوا جہاں موتیوں،
 سبز زبرجد اور سُرخ یاقوت کے خیمے (Tents) ہیں۔ خوروں نے کہا: ”السَّلَامُ عَلَيْكَ يَا رَسُولَ اللَّهِ“
 یعنی اے اللہ پاک کے رسول صَلَّى اللهُ تَعَالَى عَلَيْهِ وَآلِهِ وَسَلَّمَ! آپ پر سلامتی ہو۔ میں نے پوچھا: اے
 جبریل! یہ کیسی آواز ہے؟ انہوں نے عَرَض کی: یہ خیموں میں پردہ نشین (خوریں) ہیں۔ انہوں نے
 آپ پر سلام پیش کرنے کے لئے اپنے رب کریم سے اجازت طلب کی، اللہ پاک نے اُن کو اجازت
 دے دی تو وہ کہنے لگیں: ہم راضی رہنے والی ہیں ہم کبھی ناراض نہ ہوں گی، ہم ہمیشہ رہنے والی ہیں کبھی
 کوچ نہ کریں گی۔ اس پر نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ نے پارہ 27 سورہ رَحْمٰن کی آیت نمبر 72

تلاوت فرمائی:

حُوْرًا مَّقْصُوْمَاتٍ فِي الْخِيَامِ ۝^{۷۲} ترجمہ کنزالایمان: حُوریں ہیں خیموں میں پردہ نشین۔

(پ ۲۷، الرحمن: ۷۲)

(البعث والنشور للبيهقي، باب ماجاء في صفة الحور العين، ص ۲۱۵، حدیث: ۳۴۰)

مَدّت سے جو ارمان تھا وہ آج نکالا

حُوروں نے کیا خوب نظارہ شبِ معراج

(قبالہ بخشش، ص ۶۷)

جنتی نہریں اور پرندے

حضور نبی پاک صَلَّی اللہُ تَعَالَى عَلَیْہِ وَاٰلِہٖ وَسَلَّمَ فرماتے ہیں: (معراج کی رات) میرا داخلہ جنت میں ہوا، میں نے دیکھا کہ اُس کے سنگریزے موتیوں کے اور اُس کی مٹی مُشک کی تھی،^(۱) پھر چار (4) نہریں دیکھیں، ایک پانی کی جو تبدیل نہیں ہوتا، دوسری دُودھ کی جس کا ذائقہ نہیں بدلتا، تیسری شراب کی جس میں پینے والوں کے لئے صرف لذت ہے (نشہ بالکل نہیں)، چوتھی نہر پاکیزہ اور صاف سُستھرے شہد (Honey) کی۔ جنت کے پرندے اُونٹوں کی طرح تھے، اُس میں اللہ کریم نے اپنے نیک بندوں کے لئے ایسے ایسے انعامات تیار کر رکھے ہیں، جنہیں کسی آنکھ نے دیکھا نہ کسی کان نے سنا اور نہ کسی انسان کے دل میں اِس کا خیال گزرا۔^(۲)

اعلیٰ حضرت، امام اہلسنت مولانا شاہ احمد رضا خان رَحْمَةُ اللہِ تَعَالَى عَلَیْہِ سَفَرُ مَعْرَاجِ كے دورانِ آقا صَلَّی اللہُ تَعَالَى عَلَیْہِ وَاٰلِہٖ وَسَلَّمَ كے جنتِ كی سیر كے دلنشین لمحات كو الفاظ كا جامہ پہناتے ہوئے لکھتے ہیں:

(1) ... بخاری، کتاب احادیث الانبیاء، باب ذکر ادريس عليه السلام، ۲/۴۱، الحدیث: ۳۳۴۲، ملقطاً

(2) ... دلائل النبوة للبيهقي، جماع ابواب المبعث، باب الدليل... بالافق الاعلیٰ، ۲/۳۹۴

وہ بُرجِ بظحا کا ماہ پارہ بہشت کی سیر کو سدھارا
چک پہ تھا خلد کا ستارہ کہ اس قمر کے قدم گئے تھے

(حدائقِ بخشش، ص ۲۳۷)

شعر کی وضاحت: معراج کی رات وادیِ مکہ کے چاند صَلَّی اللہُ تَعَالٰی عَلَیْہِ وَاٰلِہٖ وَسَلَّمَ جب جنت کی سیر کو تشریف لے گئے تو جنت کے مُقَدَّر کا ستارہ چمک اٹھا، کیونکہ جنت میں ماہتابِ رسالت صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کے مبارک قدم جو لگ رہے تھے۔

سُرُورِ مَقْدَم کی روشنی تھی کہ تاپشوں سے مہِ عَرَب کی
جِنّوں کے گلشن تھے جھاڑِ فَرَشی جو پھول تھے سب کنول بنے تھے

(حدائقِ بخشش، ص ۲۳۷)

شعر کی وضاحت: جب ماہِ عرب، محبوبِ رب صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کی جنت میں آمدِ باسعادت ہوئی تو روشنی ہی روشنی پھیل گئی، عَرَب کے چاند صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کے رُخِ روشن سے بھٹوٹے والی روشنی سے جنت کے پھول بھی خوب، خوب کھل رہے تھے۔

مرحبا	مرحبا	مرحبا	مرحبا	مرحبا	مرحبا
مرحبا	مرحبا	مرحبا	مرحبا	مرحبا	مرحبا
مرحبا	مرحبا	مرحبا	مرحبا	مرحبا	مرحبا

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

اسکول میں مدنی درس دینے کی برکت

مدینۃ الاولیاء (ملتان شریف) کے مقیم اسلامی بھائی مدنی ماحول سے وابستگی سے پہلے اپنی زندگی کے قیمتی لمحات فضولیات میں برباد کر رہے تھے جس کا انہیں ذرا بھی احساس نہ تھا، دینی معلومات سے

ناواقف، کرکٹ کے شیدائی، گانے، باجوں اور فلموں، ڈراموں کے جنون کی حد تک شوقین تھے۔ نامحرم عورتوں سے میل جول ان کے نزدیک باعثِ شرم نہ تھا، ان کی زندگی میں تبدیلی کچھ اس طرح سے آئی کہ خوش قسمتی سے انہیں اسکول میں کچھ ایسے دوستوں کی صحبت میسر آئی جو دعوتِ اسلامی کے مدنی ماحول سے وابستہ تھے، سبز سبز عمامہ شریف کا تاج سجائے سفید لباس میں ملبوس وہ اسلامی بھائی انہیں نہایت بھلے معلوم ہوتے تھے، اپنی کلاس میں درس دینا اور درس کے بعد انتہائی محبت سے ملاقات کر کے انفرادی کوشش کے ذریعے نیکی کی دعوت دینا ان کا روزانہ کام معمول تھا، وہ اسلامی بھائی ان کے اخلاق و کردار سے بے حد متاثر ہو چکے تھے، میٹرک کا امتحان دینے کے بعد انہیں بھی درس دینے کا شوق ہوا اور انہوں نے بھی درس دینا شروع کر دیا۔ رفتہ رفتہ شیخِ طریقت، امیرِ اہلسنتِ دامت بركاتہم العالیہ کے رسائل پڑھنے کا معمول بن گیا جس کی برکت سے دل کی دنیابدل گئی، اَلْحَمْدُ لِلّٰہِ عَزَّوَجَلَّ نگاہیں جھکا کر دھیمی آواز سے گفتگو کرنے کی عادت بن گئی اور وہ بھی سر پر سبز سبز عمامہ شریف سجا کر سنتوں کا خوب خوب چرچا کرنے لگے۔

مقبول جہاں بھر میں ہو ”دعوتِ اسلامی“ صدقہ تجھے اے ربِّ عفا! مدینے کا
(وسائلِ بخششِ مرمم، ص ۱۸۰)

صَلُّوْا عَلَی الْحَبِیْبِ! صَلَّى اللهُ تَعَالَى عَلَی مُحَمَّدٍ

امامِ الانبیاء تم ہو!

میٹھے میٹھے اسلامی بھائیو! سفرِ معراج کا ایک پہلو (Aspect) یہ بھی ہے کہ ہمارے پیارے آقا، دو عالم کے اِتا صَلَّی اللهُ تَعَالَى عَلَیْہِ وَاٰلِہٖ وَسَلَّم نے اس رات تمام انبیائے کرام عَلَیْہِمُ الصَّلٰوۃُ وَالسَّلَام کی امامت فرمائی، جیسا کہ حدیثِ پاک میں ہے: میں اُس (براق) پر سواری کرتا ہوا بَیْتِ الْمَقْدِسِ تک پہنچا اور جس جگہ انبیائے کرام عَلَیْہِمُ الصَّلٰوۃُ وَالسَّلَام اپنی سواریوں کو باندھتے تھے، وہاں میں نے اُس کو باندھ

دیا پھر میں مسجدِ اقصیٰ میں داخل ہوا اور اُس میں دو رکعت نماز ادا کی۔⁽¹⁾

مشہور ولی کابل حضرت علامہ مولانا مخدوم محمد ہاشم ٹھٹھوی رَحْمَةُ اللهِ تَعَالَى عَلَيْهِ فرماتے ہیں: اس نماز میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ تمام انبیائے کرام عَلَيْهِمُ الصَّلَاةُ وَالسَّلَامُ کے امام تھے۔⁽²⁾ (کیونکہ) پیارے آقا صلی اللہ تعالیٰ علیہ وآلہ وسلم کی شانِ عالی کے اظہار کیلئے بَيْتُ الْمَقْدِسِ میں تمام انبیائے کرام عَلَيْهِمُ الصَّلَاةُ وَالسَّلَامُ کو جمع کیا گیا تھا۔⁽³⁾ جب آپ صَلَّى اللهُ تَعَالَى عَلَيْهِ وَآلِهِ وَسَلَّمَ یہاں تشریف لائے تو اُن سب حضرات نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو دیکھ کر خوش آمدید کہا اور نماز کے وقت سب نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو امامت کے لئے آگے کیا اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے تمام انبیائے کرام عَلَيْهِمُ الصَّلَاةُ وَالسَّلَامُ کی امامت فرمائی۔⁽⁴⁾

نمازِ اقصیٰ میں نبی اکرم صَلَّى اللهُ تَعَالَى عَلَيْهِ وَآلِهِ وَسَلَّمَ کی امامت فرمانے کے اس ایمان افروز لمحے کی منظر کشی کرتے ہوئے امیر اہلسنت، بانی دعوتِ اسلامی دَامَتْ بَرَكَاتُهَا الْعَالِيَةُ اپنے نعتیہ دیوان ”وسائلِ بخشش“ میں تحریر فرماتے ہیں:

اقصیٰ میں سواری جب پہنچی جبریل نے بڑھ کے کبھی تکبیر نبیوں کی امامت اب بڑھ کر سلطانِ جہاں فرماتے ہیں وہ کیسا حسین منظر ہوگا جب دولہا بنا سرور ہوگا عشاقِ تصوّر کر کر کے بس روتے ہی رہ جاتے ہیں (وسائلِ بخشش مرم، ص ۲۸۷-۲۸۸)

مرحبا	مرحبا	مرحبا	مرحبا	مرحبا	مرحبا
الله کی عنایت	معراج کی عظمت	اقصیٰ کی شوکت	مرحبا	مرحبا	مرحبا
مرحبا	مرحبا	مرحبا	مرحبا	مرحبا	مرحبا
بُراق کی قسمت	بُراق کی سعادت	نبیوں کی امامت	مرحبا	مرحبا	مرحبا
مرحبا	مرحبا	مرحبا	مرحبا	مرحبا	مرحبا
آقا کی رفعت	آسمان کی سیاحت	مکین لامکان کی عظمت	مرحبا	مرحبا	مرحبا

1... مسلم، کتاب الایمان، باب الاسراء برسول اللہ... الخ، ص ۸۷، حدیث ۴۱۱، ملتقطاً

2... سیرۃ سید الانبیاء، ص ۱۲۸ ملخصاً

3... نسائی، کتاب الصلاة، باب فرض الصلاة... الخ، ص ۸۱، حدیث: ۴۴۸ ملخصاً

4... معجم اوسط، من اسمہ علی، ۶۵/۳، حدیث: ۳۸۷۹ ملخصاً

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

سُبْحَانَ اللّٰهِ عَزَّ وَجَلَّ! کیا خوب نماز ہے کہ تمام انبیاء و رُسُل عَلَیْهِمُ الصَّلٰوَةُ وَالسَّلَامُ مُقْتَدِرِی، ہمارے پیارے آقا، مدینے والے مُصْطَفٰی صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم امام اور پہلا قبلہ جائے نماز ہے، یقیناً کائنات میں ایسی نماز پہلے کبھی نہیں ہوئی، آسمان نے ایسا نظارہ کبھی نہیں دیکھا۔ بہر حال آج شبِ اسرّی کے دُولہا صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کے اوّل اور آخر ہونے کا راز (Secret) بھی کھل گیا، اس راز سے بھی پردہ اٹھ گیا اور معنی روزِ روشن کی طرح واضح ہو گئے، کیونکہ آج آپ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم جو کہ سب سے آخری رسول ہیں، پہلے کے انبیاء اور رسل عَلَیْهِمُ الصَّلٰوَةُ وَالسَّلَام کی اِمَامت فرما رہے ہیں۔ اسی راز کو بیان کرتے ہوئے اعلیٰ حضرت، امامِ اہلسنّت، مولانا شاہِ امام احمد رضا خان رَحْمَةُ اللّٰهِ تَعَالٰی عَلَیْہِ فرماتے ہیں:

نمازِ اقصیٰ میں تھا یہی ستر، عیاں ہوں معنی اوّلِ آخر کہ دست بستہ ہیں پیچھے حاضر، جو سلطنت آگے کر گئے تھے (1)
مختصر وضاحت:

شبِ معراجِ مسجدِ اقصیٰ میں حضور صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم نے تمام انبیائے کرام و رُسُلِ عَظَمَاء عَلَیْہِمُ الصَّلٰوَةُ وَالسَّلَام کو جو نماز پڑھائی، اس میں یہی راز تھا کہ پہلے اور آخری کا فرق واضح ہو جائے، جو انبیائے کرام عَلَیْہِمُ الصَّلٰوَةُ وَالسَّلَام حضور صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم سے پہلے اپنی نبوتوں کے ڈنکے بجائے تھے، وہ سارے کے سارے ہاتھ باندھ کر رسولِ پاک صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کے پیچھے کھڑے تھے اور اِمَامت کا تاج، شبِ معراج، شبِ اسرّی کے دُولہا صَلَّی اللّٰهُ تَعَالٰی عَلَیْہِ وَاٰلِہٖ وَسَلَّم کو عطا ہوا۔

صَلُّوْا عَلَی الْحَبِیْبِ! صَلَّی اللّٰهُ تَعَالٰی عَلٰی مُحَمَّدٍ

”مجلس تقسیم رسائل“

میٹھے میٹھے اسلامی بھائیو! شبِ معراج کی مزید برکتوں کو پانے کے لئے عاشقانِ رسول کی مدنی تحریک دعوتِ اسلامی کے مدنی ماحول سے وابستہ ہو کر خدمتِ دین کے کاموں میں مشغول ہو جائیے۔ اَلْحَمْدُ لِلّٰہِ عَزَّ وَجَلَّ عَاشِقَانِ رَسولِ كِی مَدَنی تحریک دعوتِ اسلامی دنیا بھر میں کم و بیش 104 شعبہ جات میں دینِ مَتَّین کی خدمت میں مصروف ہے، انہی شعبہ جات میں سے ایک ”مجلسِ تقسیمِ رسائل“ بھی ہے۔ اس مجلس کا کام گھر گھر، دفتر دفتر، دکان دکان، اسکولز، کالجز، یونیورسٹیز اور جامعات و مدارسِ اہلسنت میں سارا سال شیخِ طریقت، امیرِ اہلسنت دَامَتْ بَرَکَاتُہُمُ الْعَالِیَہ اور مکتبۃ المدینہ کی دیگر کتب و رسائل وغیرہ کی ذاتی طور پر حسبِ استطاعت اور مُخَیَّر اسلامی بھائیوں سے ترکیب بنا کر تقسیم کرنے کی ترکیب بنانا ہے۔

مجلسِ تقسیمِ رسائل کے اسلامی بھائی بالخصوص دعوتِ اسلامی والوں کو اور بالعموم ہر عاشقِ رسول کو یہ ذمہ دینے کی کوشش کرتے ہیں کہ وہ اس حدیثِ پاک ”تَهَادُوا تَحَابُّوا“ ایک دوسرے کو تَخَفَہ دوا آپس میں مَحَبَّت بڑھے گی۔ (مؤطا امام مالک، ۲/۴۰۷، حدیث: ۱۷۳۱) پر عمل اور نیکی کی دعوت عام کرنے کی نیت سے ہر ماہ مکتبۃ المدینہ سے جاری کردہ کم از کم 12 عدد کتب و رسائل ذاتی رقم سے خرید کر اپنے رشتے داروں، قریبی دکانداروں، طلبہ و آساندہ وغیرہ میں تقسیم کریں، مَرْحومین کے ایصالِ ثواب کے لئے تیجہ، دشواں، چالیسواں، برسی وغیرہ کے مواقع پر بھی رسائل پر مَرْحومین کے نام ڈلو کر مُفْت (Free) تقسیم کی ترکیب بنایا کریں۔ مجلسِ تقسیمِ رسائل کے ذمہ داران خوشی و غمی (مثلاً شادی، فوتگی، چھلم و عرس وغیرہ)، تکلیف و آزمائش (مثلاً بے روزگاری، بے اولادی، گھریلو ناچاقی اور بیماری وغیرہ)، اس کے علاوہ، اجتماعِ یومِ رضا، اجتماعِ میلاد، جلوسِ میلاد، اجتماعِ غوثیہ، اجتماعِ یومِ غریب نواز، شبِ برأت، اجتماعِ معراج، شبِ قدر، رمضانِ اعتکاف، آغراسِ بزرگانِ دین، رکنِ شوری، نگرانِ کابینہ کا بیان، مدنی مشورہ، سفرِ مدینہ، بچے کی ولادت، عقیقہ، ہفتہ وار اجتماع، مدنی مذاکرہ

اجتماع، OB Van اجتماعات، نمازِ جمعہ وغیرہ کے مواقع پر تقسیم رسائل کی خوب ترغیب دلاتے ہیں۔ لہذا ہم سب بھی خوب خوب تقسیم رسائل کا اہتمام کریں اور ڈھیروں ثواب کمائیں۔

اللہ کرم ایسا کرے تجھ پہ جہاں میں اے دعوتِ اسلامی تری دھوم مچی ہو
(وسائلِ بخشش مرمم، ص ۳۱۵)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

میٹھے میٹھے اسلامی بھائیو! جب رسولِ اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّمَ عالمِ مَلٰکُوْت کی سیر فرما کر اور اللہ پاک کی نشانیوں کو ملاحظہ فرما کر آسمان سے زمین پر تشریف لائے، بَيْتُ الْمَقْدِس میں داخل ہوئے اور بُرَاق پر سوار ہو کر مَكَّة مَكْرَمَہ کے لیے روانہ ہوئے۔ راستے میں آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ نے بَيْتُ الْمَقْدِس سے مکے تک تمام منزلوں اور قُرْبَیْش کے قافلوں کو بھی دیکھا۔ ان تمام مراحل کے طے ہونے کے بعد آپ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ مسجدِ حرام میں پہنچ کر چونکہ ابھی رات کا کافی حصہ باقی تھا، آرام فرما ہو گئے۔

اس دلربا منظر کا نقشہ کھینچتے ہوئے اعلیٰ حضرت، امامِ اہلسنت مولانا شاہ احمد رضا خان رَحْمَةُ اللہِ تَعَالٰی عَلَیْہِ ”حدائقِ بخشش“ میں تحریر فرماتے ہیں:

خدا کی قدرت کہ چاند حق کے کروڑوں منزل میں جلوہ کر کے
ابھی نہ تاروں کی چھاؤں بدلی کہ نُور کے تڑکے آلیے تھے

(حدائقِ بخشش، ص ۲۳۷)

مختصر وضاحت: یعنی اللہ پاک کی شان دیکھئے کہ اللہ کریم کے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّمَ تھوڑی ہی دیر میں کروڑوں منزلوں پر اپنا جلوہ دکھا کر واپس بھی تشریف لے آئے، ابھی تک ستارے اسی طرح چمک رہے تھے اور ان کے سائے بھی نہ بدلے تھے۔

صبح کو جب بیدار ہوئے اور رات کے واقعات کا آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے قریش کے سامنے تذکرہ فرمایا تو سردارانِ قریش کو سخت تعجب ہوا یہاں تک کہ بعض بد باطنوں نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو معاذ اللہ جھوٹا کہا اور بعض نے مختلف سوالات (Questions) کیے، چونکہ اکثر سردارانِ قریش نے بار بار بیئتُ المقدس کو دیکھا تھا اور وہ یہ بھی جانتے تھے کہ حضور صَلَّى اللهُ تَعَالَى عَلَيْهِ وَآلِهِ وَسَلَّمَ کبھی بھی بیئتُ المقدس نہیں گئے ہیں، اس لیے امتحان کے طور پر ان لوگوں نے آپ صَلَّى اللهُ تَعَالَى عَلَيْهِ وَآلِهِ وَسَلَّمَ سے بیئتُ المقدس کے در و دیوار اور اُس کی محرابوں وغیرہ کے بارے میں سوالات کی بوجھاڑ شروع کر دی۔ اُس وقت اللہ پاک نے فوراً ہی آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی نگاہِ نبوت کے سامنے بیئتُ المقدس کی پوری عمارت کا نقشہ پیش فرمادیا۔ چنانچہ کفارِ قریش آپ صَلَّى اللهُ تَعَالَى عَلَيْهِ وَآلِهِ وَسَلَّمَ سے سوال کرتے جاتے تھے اور آپ صَلَّى اللهُ تَعَالَى عَلَيْهِ وَآلِهِ وَسَلَّمَ عمارت کو دیکھ دیکھ کر ان کے سوالوں کے ٹھیک ٹھیک جوابات دیتے جاتے تھے۔ (سیرت مصطفیٰ، ص ۳۵، ۳۶)

اعلیٰ حضرت، امام اہلسنت مولانا شاہ امام احمد رضا خان رَحْمَةُ اللهِ تَعَالَى عَلَيْهِ فرماتے ہیں:

سر عرش پر ہے تری گزر دلِ فرش پر ہے تری نظر مَلَكُوتِ و مَلَكِ فِي كَوْنِي شَيْءٍ نَهَيْتُ وَهُوَ تَجَهَّ بِهٖ عِيَانِ نَهَيْتُ
(حدائقِ بخشش، ص ۱۰۹)

مختصر وضاحت: یا رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! عرش کے اوپر بھی آپ صَلَّى اللهُ تَعَالَى عَلَيْهِ وَآلِهِ وَسَلَّمَ کا آنا جانا ہے اور زمین بھی آپ صَلَّى اللهُ تَعَالَى عَلَيْهِ وَآلِهِ وَسَلَّمَ کی نگاہِ ناز میں ہے، زمین و آسمان کی کوئی بھی چیز آپ صَلَّى اللهُ تَعَالَى عَلَيْهِ وَآلِهِ وَسَلَّمَ سے پوشیدہ نہیں۔

مرحبا	الله کی عنایت	مرحبا	معراج کی عظمت	مرحبا	انفصی کی شوکت	مرحبا
مرحبا	براق کی قسمت	مرحبا	براق کی سمرات	مرحبا	نبیوں کی امامت	مرحبا
مرحبا	آقا کی رفعت	مرحبا	آسمان کی سیاحت	مرحبا	مکین لامکان کی عظمت	مرحبا

صَلُّوْا عَلَيَّ الْحَبِيْبِ! صَلَّى اللهُ تَعَالَى عَلَيَّ مُحَمَّدٍ

بیٹھے بیٹھے اسلامی بھائیو! واقعہِ معراج کی تصدیق میں ایمان کا امتحان ہے کہ مختصراً سی گھڑی میں بیداری کے عالم میں جسم شریف کے ساتھ آسمان و عرشِ اعظم تک بلکہ عرش سے بھی اوپر لامکان تک تشریف لے جانا عقل سے بالاتر ہے، اسی وجہ سے وہ لوگ جن کے دل نُورِ ایمان سے خالی تھے انہوں نے اس عظیم واقعے کو نہ صرف جھٹلایا بلکہ طرح طرح سے اس کا مذاق بھی اڑایا لیکن جن کے دلوں میں یقین کامل کا چراغ روشن تھا وہ کسی بھی پریشانی اور شک کا شکار نہیں ہوئے اور بغیر کسی دلیل کے اس معجزے کو تسلیم کر لیا، جیسا کہ امیر المؤمنین حضرت سیدنا صدیق اکبر رَضِيَ اللهُ تَعَالَى عَنْهُ کے بارے میں آتا ہے، چنانچہ

تصدیقِ معراج کرنے والے صحابی

اُمُّ الْمُؤْمِنِينَ حضرت سیدتنا عائشہ صدیقہ رَضِيَ اللهُ تَعَالَى عَنْهَا سے روایت ہے، فرماتی ہیں: جب حضور نبی اکرم صَلَّی اللهُ تَعَالَى عَلَيْهِ وَآلِهِ وَسَلَّمَ کو مسجدِ حرام سے مسجدِ اقصیٰ کی سیر کرائی گئی تو آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے دوسری صبح لوگوں کے سامنے اس مکمل واقعے کو بیان فرمایا، (کچھ کفار وغیرہ دوڑتے ہوئے امیر المؤمنین حضرت سیدنا ابو بکر صدیق رَضِيَ اللهُ تَعَالَى عَنْهُ کے پاس پہنچے اور کہنے لگے: کیا آپ اس بات کی تصدیق (Testify) کر سکتے ہیں جو آپ کے دوست نے کہی ہے کہ انہوں نے راتوں رات مسجدِ حرام سے مسجدِ اقصیٰ کی سیر کی؟ آپ رَضِيَ اللهُ تَعَالَى عَنْهُ نے پوچھا: کیا آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے واقعی یہ بیان فرمایا ہے؟ انہوں نے کہا: جی ہاں۔ تو فرمایا: لَیْسَ کَانَ قَالَ ذَلِکَ لَقَدْ صَدَقَ یعنی اگر آپ صَلَّی اللهُ تَعَالَى عَلَيْهِ وَآلِهِ وَسَلَّمَ نے یہ اِشَاد فرمایا ہے تو یقیناً سچ ہی فرمایا ہے اور میں اُن کی اس بات کی بلا جھجک تصدیق کرتا ہوں۔ انہوں نے کہا: کیا آپ اس حیران کن بات کی بھی تصدیق کرتے ہیں کہ وہ رات میں بَیْتُ الْبَقْدَسِ گئے اور صبح ہونے سے پہلے واپس بھی آگئے؟ فرمایا: جی ہاں! میں تو آپ صَلَّی اللهُ تَعَالَى عَلَيْهِ وَآلِهِ وَسَلَّمَ کی آسمانی خبروں کی بھی صُح و شام تصدیق کرتا ہوں۔ جو یقیناً اس بات

سے بھی زیادہ حیران کن اور تعجب والی بات ہے۔ پس اس واقعے کے بعد آپ رَضِيَ اللهُ تَعَالَى

عَنْهُ ”صِدِّيق“ مشہور ہو گئے۔ (مستدرک، کتاب معرفة الصحابة، باب ذکر الاختلاف في امر خلافة... الخ، ۲/۴، حدیث: ۴۵۱۵)

أَمِيْرَ الْمُؤْمِنِيْنَ ہیں آپ إِمَامُ الْمُسْلِمِيْنَ ہیں آپ نبی نے جتنی جن کو کہا صِدِّيقِ اکبر ہیں رفیقِ سُرُوْرِ اَرْضِ و سَمَا صِدِّيقِ اکبر ہیں یقیناً پیشوائے مَرْضَعِي صِدِّيقِ اکبر ہیں (وسائلِ بخشش مرم، ص ۵۶۵-۵۶۶)

صَلُّوْا عَلَي الْحَبِيْب! صَلَّ اللهُ تَعَالَى عَلَي مُحَمَّد

میٹھے میٹھے اسلامی بھائیو! اَلْحَمْدُ لِلّٰهِ عَزَّوَجَلَّ رَجَبُ الْمُرَجَّبِ كَابَابِرَكَت مہینا ہمارے درمیان جلوہ گر ہے۔ پھر عنقریب شَعْبَانَ الْمُعْظَمِ کے مبارک مہینے کی بھی جلوہ گری ہونے والی ہے۔ جس کی پہلی تاریخ کو مُحَدِّثِ اعْظَمِ پاکستان حضرت مولانا محمد سردار احمد چشتی قادری رَحْمَةُ اللهِ تَعَالَى عَلَيْهِ كَا عُرْسِ منایا جاتا ہے۔ آئیے! اسی مُنَابَسَت سے مُحَدِّثِ اعْظَمِ پاکستان رَحْمَةُ اللهِ تَعَالَى عَلَيْهِ كِي سِيْرَتِ مُبَارَكِ كِي چند جھلکیاں ملاحظہ فرمائیے، چنانچہ

سیرتِ مُحَدِّثِ اعْظَمِ پاکستان

مُحَدِّثِ اعْظَمِ پاکستان حضرت مولانا محمد سردار احمد چشتی قادری رَحْمَةُ اللهِ تَعَالَى عَلَيْهِ مُشْرَقِي پَنْجَاب (ہند) میں 1321 ہجری بمطابق 1903ء میں پیدا ہوئے جبکہ کیم شَعْبَانَ الْمُعْظَمِ 1382ھ بمطابق 29 دسمبر 1962ء میں وصال فرمایا۔ آپ کے والد ماجد رَحْمَةُ اللهِ تَعَالَى عَلَيْهِ كَا شُأْرِ عِلَالَقِ كِ معروف اور معزز افراد میں ہوتا تھا، آپ کی عظمت و بزرگی میں آپ کی والدہ رَحْمَةُ اللهِ تَعَالَى عَلَيْهِ كِي دُعاؤں كَا بھی عمل دخل تھا، آپ کی والدہ اكثر فرمایا کرتی تھیں كہ میرا یہ لاڈلا بچہ عظیم شَخْصِيَّتِ كَا مالِك بنے گا۔

مُحَدِّثِ اعْظَمِ پاکستان كِ اوصاف

مُحَمَّدٌ عَظِيمِ پاكستان حضرت مولانا محمد سردار احمد چشتی قادری رَحْمَةُ اللهِ تَعَالَى عَلَيْهِ كَابِچِين عام بچوں سے مختلف تھا، آپ بچپن ہی سے دینی باتوں میں دلچسپی (Interest) رکھتے تھے۔ جب چلنے پھرنے کے قابل ہوئے تو والد ماجد کے ساتھ مسجد میں نماز پڑھنے چلے جاتے۔ ذِکْر و اذکار اور نعت خوانی کا ایسا ذوق تھا کہ عموماً چلتے پھرتے نعتیں پڑھتے اور ذِکْرُ اللهِ کیا کرتے۔ سُننے والے حیران ہو جاتے کہ اِس عُمُر میں ایسا ذوق و شوق۔ (حیاتِ محدثِ اعظم، ص ۲۷ تا ۳۰ ملخصاً و ملقطاً)

عبادت میں، ریاضت میں، تلاوت میں لگا دے دل رَجَب کا واسطہ دیتا ہوں فرما دے کرم مولیٰ (وسائلِ بخشش مرم، ص ۹۸)

مُحَمَّدٌ عَظِيمِ پاكستان رَحْمَةُ اللهِ تَعَالَى عَلَيْهِ كِي حیاتِ مبارکہ کے روشن پہلوؤں سے مزید بَرَکتیں حاصل کرنے کے لیے مکتبۃ المدینہ سے جاری کردہ رسالہ ”فَیضَانِ مُحَمَّدِ عَظِيمِ پاكستان“ کا مطالعہ فرمائیے۔ اَلْحَمْدُ لِلّٰهِ عَزَّ وَجَلَّ اِسی مہینے کی 2 تاریخ کو کروڑوں حَفَنیوں کے عظیم پیشوا حضرت سَیِّدنا امام اعظم ابو حنیفہ نعمان بن ثابِت رَضِيَ اللهُ تَعَالَى عَنْهُ کا عرس شریف منایا جاتا ہے۔ آئیے! اِسی مُناسبت سے آپ کی سیرتِ مبارکہ کے چند گوشوں کے بارے میں سُننے کی سعادت حاصل کرتے ہیں۔

سیرتِ امامِ اعظم

حضرت سَیِّدنا امامِ اعظم ابو حنیفہ رَضِيَ اللهُ تَعَالَى عَنْهُ کپڑے کا کاروبار کیا کرتے تھے اور کاروبار میں دیانتداری اور مسلمانوں کی خیر خواہی کا خوب خیال رکھا کرتے تھے، آپ کا نام نامی اسم گرامی نعمان ہے، 70 ہجری میں عراق کے شہر کوفہ میں پیدا ہوئے، 80 سال کی عُمر میں 2 شَعْبَانَ البَعْظَم 150 ہجری میں وصالِ ظاہری فرمایا، آپ رَضِيَ اللهُ تَعَالَى عَنْهُ چاروں اماموں رَحْمَةُ اللهِ تَعَالَى عَلَيْهِم اَجْمَعِينَ میں سب سے بلند مرتبہ ہیں، کیونکہ آپ تابعی ہیں۔ ”تابعی“ اُس (خوش نصیب انسان) کو کہتے ہیں: ”جس نے ایمان کی حالت میں کسی صحابی سے ملاقات کی ہو اور ایمان ہی پر اس کا خاتمہ ہو۔“ (منتخب

حدیثیں، ص ۲۵ (مخلصاً)

سیدنا امامِ اعظم رَضِيَ اللهُ تَعَالَى عَنْهُ نے مختلف روایات کے تحت چند صحابہ کرام عَلَیْہِمُ الرِّضْوَانُ سے ملاقات کا شرف حاصل کیا ہے اور بعض صحابہ عَلَیْہِمُ الرِّضْوَانُ سے براہِ راست سرورِ کائنات صَلَّی اللهُ تَعَالَى عَلَیْہِ وَاٰلِہٖ وَسَلَّمَ کے ارشادات بھی سُنے ہیں۔ (اشکو کی برسات، ص ۲، ۳)

سیدنا امامِ اعظم رَضِيَ اللهُ تَعَالَى عَنْهُ کے اوصاف

حضرت سیدنا امامِ اعظم رَضِيَ اللهُ تَعَالَى عَنْهُ رَمَضَانَ الْمُبَارَك اور عِيدُ الْفِطْرِ میں 62 قرآن کریم ختم کرتے (ایک دن کو، ایک رات کو، ایک تراویح کے اندر سارے ماہ میں اور ایک عید کے روز) آپ سخاوت فرمانے والے، علم سکھانے والے، اللہ پاک کا خوف رکھنے والے، حَقُّوقِ الْعِبَادِ کا خیال رکھنے والے، عفو و درگزر سے کام لینے والے، فضول باتوں سے بچنے والے اور تقویٰ و پرہیزگاری جیسی خوبیوں کے مالک تھے۔ (اشکو کی برسات، ص ۸ (مخلصاً))

جو بے مثال آپکا ہے تقویٰ، تو بے مثال ہے آپکا فتویٰ ہیں علم و تقویٰ کے آپ سنگم، امامِ اعظم ابو حنیفہ (وسائلِ بخششِ مرمم، ص ۵۷۳)

حضرت سیدنا امامِ اعظم رَضِيَ اللهُ تَعَالَى عَنْهُ کی سیرت و کردار کے بارے میں مزید معلومات کیلئے امیرِ اہلسنت دَامَتْ بَرَکَاتُہُمُ الْعَالِیَہِ کا رسالہ ”اشکو کی برسات“ مکتبۃ المدینہ سے طلب کر کے خود بھی مطالعہ (Study) کیجئے اور شُعْبَانَ الْمُعْظَمِ میں امامِ اعظم رَضِيَ اللهُ تَعَالَى عَنْهُ کے ایصالِ ثواب کے لیے دوسرے اسلامی بھائیوں کو بھی تحفہ پیش کیجئے۔

صَلُّوْا عَلَی الْحَبِیْبِ! صَلَّی اللهُ تَعَالَى عَلَی مُحَمَّدٍ

میٹھے میٹھے اسلامی بھائیو! ہم نے سنا کہ

☆ شبِ معراج، معراج کے ذولہا صَلَّی اللهُ تَعَالَى عَلَیْہِ وَاٰلِہٖ وَسَلَّمَ نے تمام آسمانوں کی سیر فرمائی۔

☆ شبِ معراج، معراج کے ذولہا صلی اللہ تعالیٰ علیہ والہ وسلم نے تمام انبیائے کرام علیہم الصلوٰۃ والسلام کی امامت فرمائی۔

☆ شبِ معراج، معراج کے ذولہا صلی اللہ تعالیٰ علیہ والہ وسلم نے انبیائے کرام علیہم الصلوٰۃ والسلام سے ملاقاتیں فرمائیں۔

☆ شبِ معراج، معراج کے ذولہا صلی اللہ تعالیٰ علیہ والہ وسلم نے ربِّ کریم کی بڑی بڑی نشانیوں کو ملاحظہ فرمایا۔
☆ شبِ معراج، معراج کے ذولہا صلی اللہ تعالیٰ علیہ والہ وسلم نے جنت اور اُس میں موجود نعمتوں کو بھی ملاحظہ فرمایا۔

☆ شبِ معراج، معراج کے ذولہا صلی اللہ تعالیٰ علیہ والہ وسلم نے جنت میں حضرت عمر رضی اللہ تعالیٰ عنہ کے عالیشان جنتی محل کو بھی دیکھا۔

☆ شبِ معراج، معراج کے ذولہا صلی اللہ تعالیٰ علیہ والہ وسلم کی بارگاہ میں جنتی حوروں نے سلام عرض کیا۔
☆ شبِ معراج، معراج کے ذولہا صلی اللہ تعالیٰ علیہ والہ وسلم نے بیٹ البقُدس سے مکے تک تمام منزلوں اور قریش کے قافلوں کو بھی ملاحظہ فرمایا۔

☆ شبِ معراج، معراج کے ذولہا صلی اللہ تعالیٰ علیہ والہ وسلم کے اوّل و آخر ہونے کا راز کھلا۔
☆ شبِ معراج، معراج کے ذولہا صلی اللہ تعالیٰ علیہ والہ وسلم نے لامکاں کی سیر فرمائی۔
☆ شبِ معراج، معراج کے ذولہا صلی اللہ تعالیٰ علیہ والہ وسلم بغیر کسی واسطے کے اللہ کریم کے دیدار سے فیضیاب ہوئے۔

اللہ کریم شبِ معراج کے طفیل ہمارے گناہوں کو معاف فرمائے اور ہمیں بلا حساب و کتاب داخل جنت فرمائے۔ اٰمِیْن بِجَاہِ النَّبِیِّ الْاَمِیْن صَلَّى اللّٰهُ تَعَالٰی عَلَیْہِ وَاٰلِہٖ وَسَلَّمَ

صَلُّوْا عَلَی الْحَبِیْب! صَلَّى اللّٰهُ تَعَالٰی عَلٰی مُحَمَّد

اعتکاف کی ترغیب:

میٹھے میٹھے اسلامی بھائیو! گناہوں سے بچنے کا ایک بہترین ذریعہ عاشقانِ رسول کی مدنی تحریک دعوتِ اسلامی کے مدنی ماحول سے وابستہ ہونا، ہر ماہ 3 دن کے مدنی قافلے میں سفر، مدنی انعامات پر عمل اور دعوتِ اسلامی کے تحت پورے ماہِ رمضان یا آخری عشرے کے اعتکاف میں شرکت کرنا بھی ہے۔ ماہِ رَمَضَانَ الْمُبَارَكِ کی آمد آمد ہے اور اس ماہِ مُبَارَكِ کی برکتوں کے تو کیا کہنے! اس ماہِ رحمت میں عبادت و تلاوت اور ذِکْر و دُرُود کی کثرت کر کے اپنے نامہ اعمال میں کثیر نیکیاں لکھوانے کے مواقع بہت بڑھ جاتے ہیں۔ ہمیں بھی چاہیے کہ گناہوں سے خود کو بچانے اور دن رات نیکیوں میں بسر کرنے کیلئے دعوتِ اسلامی کے تحت پورے ماہِ رمضان کے اعتکاف میں شرکت کی نہ صرف خود نیت کریں بلکہ دیگر اسلامی بھائیوں پر انفرادی کوشش کر کے انہیں بھی تیار کریں۔ فرمانِ مُصْطَفٰی صَلَّى اللهُ تَعَالَى عَلَيْهِ وَآلِهِ وَسَلَّمَ ہے: **مَنْ اعْتَكَفَ اِيْمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ** یعنی جس شخص نے ایمان کے ساتھ ثواب حاصل کرنے کی نیت سے اعتکاف کیا، اس کے پچھلے تمام گناہ بخش دیئے جائیں گے۔ (جامع صغیر ص ۵۱۶ الحدیث ۸۳۸۰)

یا خدا ماہِ رمضان کے صدقے سچی توبہ کی توفیق دیدے
نیک بن جاؤں جی چاہتا ہے یا خدا تجھ سے میری دُعا ہے
(دوسال بخش مرثم، ص 136)

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّد

میٹھے میٹھے اسلامی بھائیو! ہو سکے تو ہر سال ورنہ زندگی میں کم از کم ایک بار تو پورے ماہِ رمضان المبارک کا اعتکاف کر ہی لینا چاہیے۔ ہمارے پیارے آقا، میٹھے میٹھے مُصْطَفٰی صَلَّى اللهُ تَعَالَى عَلَيْهِ وَآلِهِ

وَسَلَّمَ خُصُوصًا رَمَضَانَ شَرِيفٍ مِّنْ عِبَادَتِكَ كَأَنْتَ فِيهَا كَمَا تَكُونُ فِيهَا فِي كُلِّ سَنَةٍ. چُونکہ ماہِ رَمَضَانَ ہی میں شبِ قَدْر کو بھی پوشیدہ رکھا گیا ہے، لہذا اس مُبَارَك رات کو تلاش کرنے کیلئے آپ صَلَّی اللہُ تَعَالَى عَلَیْہِ وَاٰلِہٖ وَسَلَّمَ نے ایک بار پورے ماہِ مُبَارَك کا اِعْتِكَاف فرمایا اور یوں بھی مسجد میں رہنا بہت بڑی سَعَادَت ہے اور مُعْتَكِف کی تو کیا ہی بات ہے کہ وہ رَضَائِ اِلٰہی پانے کیلئے اپنے آپ کو تمام مَشَاغِل سے فَارِغ کر کے مسجد میں ڈیرے ڈال دیتا ہے۔ فتاویٰ عالمگیری میں ہے: اِعْتِكَاف کی خوبیاں بالکل ہی ظاہر ہیں، کیونکہ اس میں بندہ اللہ پاک کی رِضَا حاصل کرنے کیلئے مُکَبَّل طور پر اپنے آپ کو اللہ پاک کی عبادت میں مصروف کر دیتا ہے اور دُنیا کی ان تمام مصروفیات سے کنارہ کش ہو جاتا ہے جو اللہ پاک کے قُرب کی راہ میں رکاوٹ بنتے ہیں، مُعْتَكِف کے تمام اَوْقَات حَقِیقَتًا حَکْمًا نَمَاز میں گزرتے ہیں۔ (کیونکہ نَمَاز کا اِنْتِظَار کرنا بھی نَمَاز کی طَرَح ثواب رکھتا ہے)۔ اِعْتِكَاف کا اَصْل مقصد جماعت کے ساتھ نَمَاز کا اِنْتِظَار کرنا ہے، مُعْتَكِف ان (فرشتوں) سے مُشَابَهَت رکھتا ہے جو اللہ پاک کے حَکْم کی نافرمانی نہیں کرتے اور جو کچھ انہیں حَکْم ملتا ہے اُسے بجا لاتے ہیں، مُعْتَكِف ان کے ساتھ مُشَابَهَت رکھتا ہے جو شب و روز اللہ پاک کی تَسْبِیح (پاکی) بیان کرتے رہتے ہیں اور اس سے آتاتے نہیں۔ (فتاویٰ عالمگیری، ۱/۲۱۲)

میٹھے میٹھے اسلامی بھائیو! دیکھا آپ نے دَوْرانِ اِعْتِكَاف نیکیاں کرنے کے کس قدر مَوَاقِع ملتے ہیں۔ اَلْحَمْدُ لِلّٰہِ عَزَّ وَجَلَّ دَعْوَتِ اِسْلَامِی کے تحت رَمَضَانَ الْمُبَارَك میں اِعْتِكَاف کے نظام کو مُنَظَّم کرنے کیلئے کئی مجالس و ذمہ داران کا باقاعدہ تقرر کیا جاتا ہے۔ اَلْحَمْدُ لِلّٰہِ عَزَّ وَجَلَّ نہ صرف پاکستان بلکہ دُنیا بھر کے مختلف ممالک کی سینکڑوں مساجد میں پورے ماہِ رَمَضَانَ الْمُبَارَك اور آخِرِ عَشْرِے میں اِجْتِمَاعِ اِعْتِكَاف کا اہتمام کیا جاتا ہے۔ ان میں ہزار ہا اسلامی بھائی مُعْتَكِف ہو کر پنج وقتہ نَمَاز باجماعت ادا کرنے کے ساتھ ساتھ دیگر نفل عبادات کی سعادت بھی پاتے ہیں، اس کے علاوہ اِعْتِكَاف میں دُضُو و غَسَل، نَمَاز و روزہ اور دیگر شرعی

مسائل بھی سکھائے جاتے ہیں، روزانہ 2 مدنی مذاکروں کے ذریعے شیخِ طریقت، امیرِ اہلسنت دامت بركاتہمُ العالیہ سے کئے گئے سوالات کے دلچسپ اور علم و حکمت سے بھرپور جوابات سے معلومات کا ڈھیروں خزانہ بھی ہاتھ آتا ہے۔ کئی مُعْتَبِرِ كَفِينِ رَمَضَانَ المبارک ختم ہونے پر چاند رات ہی سے عاشقانِ رسول کے ساتھ سنتوں کی تربیت کے مدنی قافلوں کے مُسافر بھی بن جاتے ہیں۔ کئی خوش نصیب عاشقانِ رمضان مختلف مدنی کورسز مثلاً ”اصلاحِ اعمال کورس، 12 مدنی کام کورس، فیضانِ نماز کورس، امامت کورس، مُدرس کورس، مدنی تربیتی کورس“ وغیرہ کرنے کی بھی سعادت حاصل کرتے ہیں۔

رحمتِ حق سے دامن تم آکر بھرو مدنی ماحول میں کر لو تم اعتکاف
 سنتیں سیکھنے کے لیے آؤ تم مدنی ماحول میں کر لو تم اعتکاف
 فضلِ رب سے گناہوں کی کالک ڈھلے مدنی ماحول میں کر لو تم اعتکاف
 نیکیوں کا تمہیں خوب جذبہ ملے مدنی ماحول میں کر لو تم اعتکاف
 بھائی گر چاہتے ہو ”نمازیں پڑھوں“ مدنی ماحول میں کر لو تم اعتکاف
 نیکیوں میں تمنا ہے ”آگے بڑھوں“ مدنی ماحول میں کر لو تم اعتکاف
 تم کو راحت کی نعمت اگر چاہئے مدنی ماحول میں کر لو تم اعتکاف

(وسائلِ بخشش، ص 640)

مدنی عطیات کی ترغیب

میٹھے میٹھے اسلامی بھائیو! اَلْحَمْدُ لِلّٰہِ عَزَّ وَجَلَّ عاشقانِ رسول کی مسجد بھرو مدنی تحریک ”دعوتِ اسلامی“ کی دُنیا بھر میں دُھوم دھام ہے، دعوتِ اسلامی خدمتِ دین کے کم و بیش 104 شعبہ جات میں مدنی کام کر رہی ہے، صرف جامعۃ المدینہ (اللبنین و اللبنات)، مدرسۃ المدینہ (اللبنین و اللبنات) اور مدنی چینل کے سالانہ اخراجات کروڑوں نہیں اربوں روپے میں ہیں۔ جامعۃ المدینہ (اللبنین) کے ذریعے اب تک ہزاروں علمائے کرام تیار ہوئے اور اپنی خدمات کو مختلف شعبہ جات میں

پیش کر کے دین اسلام کی سر بلندی میں اپنا حصہ شامل کیے ہوئے ہیں۔

دعوتِ اسلامی کے تحت ملک و بیرون ملک اسلامی بھائیوں اور اسلامی بہنوں کو بلا معاوضہ تجمیّد و مخارج کے ساتھ درست تلاوتِ قرآنِ کریم سکھانے کے لئے مدرسۃ المدینہ بالغان اور مدرسۃ المدینہ بالغات جبکہ مدنی مٹوں اور مدنی مٹیوں کو حفظ و ناظرہ کی تعلیم دینے کے لئے مدرسۃ المدینہ للبنین اور مدرسۃ المدینہ للبنات قائم ہیں، جن جن مقامات پر قرآنِ کریم پڑھانے والے باسانی دستیاب نہیں ہوتے وہاں کے لئے مدرسۃ المدینہ آن لائن کا بھی سلسلہ ہے۔ کئی مدارس المدینہ میں مدنی مٹوں کو قیام و طعام کی سہولت بھی دستیاب ہے۔ غیر رہائشی مدارس المدینہ میں 8 گھنٹے کا دورانیہ ہوتا ہے جبکہ 1 اور 2 گھنٹے کے جزؤ وقتی (Part Time) مدارس المدینہ بھی اپنی مدنی بہاریں لٹا رہے ہیں۔ اَلْحَمْدُ لِلّٰہِ عَزَّوَجَلَّ اس وقت ملک و بیرون ملک کم و بیش 2734 مدارس المدینہ قائم ہیں، جن میں تقریباً 128737 (ایک لاکھ اٹھائیس ہزار سات سو سینتیس) مدنی مٹے اور مدنی مٹیاں زیرِ تعلیم ہیں جبکہ اساتذہ سمیت کل مدنی عملے (اسٹاف) کی تعداد تقریباً 7268 (سات ہزار دو سو آٹھ) ہے۔ 2017ء میں تقریباً 5229 (پانچ ہزار دو سو انیس) مدنی مٹوں اور مدنی مٹیوں نے حفظِ قرآن اور تقریباً 20580 (بیس ہزار پانچ سو اسی) نے ناظرہ قرآنِ کریم پڑھنے کی سعادت حاصل کی، اب تک کم و بیش 74329 (چوہتر ہزار تین سو انیس) مدنی مٹے اور مدنی مٹیاں حفظِ قرآن جبکہ تقریباً 215882 (دو لاکھ پندرہ ہزار آٹھ سو بیاسی) ناظرہ قرآنِ پاک پڑھنے کی سعادت پا چکے ہیں۔ مدرسۃ المدینہ آن لائن میں دُنیا بھر سے تقریباً 7 ہزار طلبہ و طالبات پڑھ رہے ہیں۔ ان کو پڑھانے والوں کی تعداد تقریباً 633 جبکہ مدنی عملے (ناظرین، مُفتشین وغیرہ) کی تعداد تقریباً 140 ہے۔ ملک و بیرون ملک تقریباً 13853 مدرسۃ المدینہ بالغان اور ان میں پڑھنے والے تقریباً 89043 جبکہ مدرسۃ المدینہ بالغات میں پڑھنے والیوں کی تعداد تقریباً 63 ہزار سے زائد ہے۔ اَلْحَمْدُ لِلّٰہِ عَزَّوَجَلَّ ملک و بیرون ملک جامعۃ المدینہ کی 526 شاخیں قائم ہیں، جن میں 42770 (یالیس ہزار سات سو ستر) سے زائد طلبہ و طالبات درسِ نظامی (عالم کورس) کی تعلیم حاصل کر رہے ہیں جبکہ 6871 (چھ ہزار آٹھ سو اٹھس) طلبہ و طالبات

درسِ نظامی مکمل کر چکے ہیں۔

دعوتِ اسلامی کے مدنی کاموں کے لیے زکوٰۃ و صدقات اور مدنی عطیات دینے کے ساتھ ساتھ اپنے رشتے داروں، پڑوسیوں اور دوستوں پر انفرادی کوشش کر کے انہیں بھی راہِ خدا میں خرچ کرنے کے فضائل بتا کر ان سے بھی مدنی عطیات جمع کیجئے۔

آئیے ہم بھی راہِ خدا میں خرچ کرنے کا جذبہ پانے کے لیے صدقے کے فضائل پر مشتمل آٹھ (8) احادیثِ مبارکہ سنتے ہیں۔

1. صدقہ بُرائی کے ستر (70) دروازے بند کرتا ہے۔⁽¹⁾
2. ہر شخص (بروزِ قیامت) اپنے صدقے کے سائے میں ہو گا یہاں تک کہ لوگوں کے درمیان فیصلہ فرما دیا جائے۔⁽²⁾
3. بے شک صدقہ کرنے والوں کو صدقہ قبر کی گرمی سے بچاتا ہے اور بلاشبہ مسلمان قیامت کے دن اپنے صدقے کے سائے میں ہو گا۔⁽³⁾
4. بیشک صدقہ رب کریم کے غضب کو بجھاتا اور بُری موت کو دفع کرتا ہے۔⁽⁴⁾
5. صبح سویرے صدقہ دو کہ بلا صدقہ سے آگے قدم نہیں بڑھاتی۔⁽⁵⁾
6. بے شک مسلمان کا صدقہ عمر بڑھاتا اور بُری موت کو روکتا ہے اور اللہ پاک اس کی برکت

① المعجم الکبیر، ۲/۴۷۴، حدیث: ۴۴۰۲

② المعجم الکبیر، ۱/۲۸۰، حدیث: ۷۷۱

③ شُعَبُ الْإِيمَانِ، باب الزكاة، التحريض على صدقة التطوع، ۲/۲۱۲، حدیث: ۳۳۳۷

④ ترمذی، کتاب الزكاة، باب ما جاء في فضل الصدقة، ۲/۱۲۶، حدیث: ۶۶۳

⑤ شُعَبُ الْإِيمَانِ، باب في الزكاة، التحريض على صدقة التطوع، ۳/۲۱۲، حدیث: ۳۳۵۳

سے صدقہ دینے والے سے بڑائی اور فخر کرنے کی بُری عادت دور کر دیتا ہے۔^(۱)

7. جو اللہ پاک کی رضا کی خاطر صدقہ کرے تو وہ (صدقہ) اس کے اور آگ کے درمیان پردہ

بن جاتا ہے۔^(۲)

8. نماز (ایمان کی) دلیل ہے، روزہ (گناہوں سے) ڈھال ہے اور صدقہ خطاؤں کو یوں مٹا دیتا ہے

جیسے پانی آگ کو۔^(۳)

اعلیٰ حضرت، امام اہلسنت مولانا شاہ احمد رضا خان رَحْمَةُ اللهِ تَعَالَى عَلَيْهِ فتاویٰ رضویہ جلد 23، صفحہ نمبر 152 پر فضائل صدقات کی احادیث ذکر فرما کر ان فضائل کا 25 مدنی پھولوں میں اس طرح احاطہ فرماتے ہیں: ان حدیثوں سے ثابت ہوا کہ جو مسلمان اس عمل میں نیک نیت (اور) پاک مال سے شریک ہوں گے انہیں کرمِ الہی و انعامِ حضرت رسالت پناہی تعالیٰ رَبُّهُ، وَتَكَرَّمَهُ وَصَلَّى اللهُ تَعَالَى عَلَيْهِ وَآلِهِ وَسَلَّمَ (یعنی اللہ پاک کے کرم اور بارگاہِ رسالت سے ملنے والے انعام کی برکت) سے 25 فائدے ملنے کی امید ہے:

(۱) بِإِذْنِهِ تَعَالَى (اللہ پاک کی عطا سے) بُری موت سے بچیں گے، ستر (70) دروازے بُری موت کے بند ہوں گے۔ (۲) عُمر میں زیادہ ہوں گی۔ (۳) ان کی گنتی بڑھے گی۔ (۴) رِزق کی وسعت، مال کی کثرت ہوگی، اس کی عادت سے کبھی محتاج نہ ہوں گے۔ (۵) خیر و برکت پائیں گے۔ (۶) آفتیں بلائیں دور ہوں گی، بُری قضا ٹلے گی، ستر (70) دروازے بُرائی کے بند ہوں گے، ستر (70) قسم کی بلاؤں دور ہوگی۔ (۷) ان کے شہر آباد ہوں گے۔ (۸) شکستہ حالی دور ہوگی۔ (۹) خوفِ اندیشہ زائل اور اطمینانِ خاطر حاصل ہوگا۔ (۱۰) مددِ الہی شامل ہوگی۔ (۱۱) رحمتِ الہی ان کے لیے واجب ہوگی۔ (۱۲) ملائکہ اُن پر درود بھیجیں

① المعجم الکبیر، ۲۲/۱۷، حدیث: ۳۱

② مجمع الزوائد، کتاب الزکاۃ، باب فضل الصدقة، ۲۸۶/۳، حدیث: ۲۶۱۷

③ ترمذی، ابواب السفر، باب ما ذکر فی فضل الصلاة، ۱۱۸/۲، حدیث: ۶۱۴

گے۔ (۱۳) رضائے الہی کے کام کریں گے۔ (۱۴) غضبِ الہی ان پر سے زائل ہو گا۔ (۱۵) ان کے گناہ بخشے جائیں گے، مغفرت ان کے لئے واجب ہوگی، ان کے گناہوں کی آگ بجھ جائے گی۔ (۱۶) خدمتِ اہل دین میں صدقہ سے بڑھ کر ثواب پائیں گے۔ (۱۷) غلام آزاد کرنے سے زیادہ اجر لیں گے۔ (۱۸) ان کے ٹیڑھے کام درست ہوں گے۔ (۱۹) آپس میں محبتیں بڑھیں گی جو ہر خیر و خوبی کی مُتَّبِع (یعنی پیروی کرتی یا اس کے پیچھے پیچھے چلی آتی) ہیں۔ (۲۰) تھوڑے صرف میں بہت کاپیٹ بھرے گا کہ تنہا کھاتے تو دونات اٹھتا۔ (۲۱) اللہ عَزَّوَجَلَّ کے حضور درجے بلند ہوں گے۔ (۲۲) مولیٰ تبارک و تعالیٰ ملائکہ سے ان کے ساتھ مباحثات (فخر) فرمائیں گے۔ (۲۳) روزِ قیامت دوزخ سے امان میں رہیں گے، آتشِ دوزخ ان پر حرام ہوگی۔ (۲۴) آخرت میں احسانِ الہی سے بہرہ مند ہوں گے کہ نہایت مقاصد و غایتِ مرادات ہے۔ (۲۵) خدا عَزَّوَجَلَّ نے چاہا تو اس مبارک گروہ میں ہوں گے جو حضور پُر نور، سیدِ عالم، سرورِ اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کی نعلِ اقدس کے تَصَدُّق (صدقے) میں سب سے پہلے داخل جنت ہو گا۔

(فتاویٰ رضویہ، ۲۳/۱۵۲)

لنگرِ رضویہ میں حصہ لیجئے:

میٹھے میٹھے اسلامی بھائیو! اَلْحَمْدُ لِلّٰہِ عَزَّوَجَلَّ دعوتِ اسلامی کے مدنی ماحول میں ملک و بیرون ملک ہر سال ہزاروں عاشقانِ رسول پورے ماہِ رمضان اور آخری عشرے کے اعتکاف کی سعادت حاصل کرتے ہیں، ان عاشقانِ رسول کے لیے ”لنگرِ رضویہ“ (سحری و افطاری) کا بہت بڑا انتظام کیا جاتا ہے تا کہ یہ عاشقانِ رسول و لجمعی کے ساتھ علمِ دین کے مدنی حلقوں اور مدنی مذاکروں میں بھرپور توجہ کے ساتھ شرکت کر سکیں۔ لنگرِ رضویہ کی مد میں کروڑوں روپے کے اخراجات ہوتے ہیں، اس کارِ خیر میں بھی کئی عاشقانِ رسول اپنا حصہ شامل کرتے ہیں، اس سال بھی اِنْ شَاءَ اللہ عَزَّوَجَلَّ ملک و بیرون ملک

سینکڑوں مقامات پر پورے ماہ اور آخری عشرے کا اعتکاف ہوگا، جس میں ہزاروں عاشقانِ رمضان، ماہِ رمضان کی مبارک ساعتوں سے برکتیں لوٹنے کی سعادت حاصل کریں گے۔ تمام عاشقانِ رسول رضائے الہی اور دیگر اچھی اچھی نیتوں کے ساتھ ”لنگرِ رضویہ“ کی مد میں اپنا حصہ شامل کرنے کی سعادت حاصل کریں۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّدٍ

بیٹھے بیٹھے اسلامی بھائیو! آج ستائیسویں (27 ویں) شب ہے اور کل ستائیسویں کا دن ہوگا، اس دن یعنی 27 رجب کے روزے کی بہت زیادہ فضیلت ہے، چنانچہ

100 سال کے روزوں کا ثواب

اللہ کے محبوب، دانائے غُیُوب صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کا فرمانِ ذیشان ہے: ”رجب میں ایک دن اور رات ہے جو اُس دن روزہ رکھے اور رات کو قیام (عبادت) کرے تو گویا اُس نے 100 سال کے روزے رکھے، 100 برس کی شب بیداری کی اور یہ رجب کی 27 تاریخ ہے۔“ (شُعَبُ الْاٰیْمَان ج 3 ص 347 حدیث 3811)

60 مہینوں کا ثواب

حضرت سیدنا ابو ہریرہ رَضِيَ اللهُ تَعَالَى عَنْهُ فرماتے ہیں: ستائیسویں رَجَب کا جو کوئی روزہ رکھے، اللہ کریم اُس کیلئے ساٹھ (60) مہینے کے روزوں کا ثواب لکھے۔ (فَضَائِلُ شَهْرِ رَجَبٍ، لِلخَلَّال، ص 10) (کفن کی واپسی، ص 8)

عنقریب ماہِ شعبانِ المعظم کی آمد ہونے والی ہے، اس ماہِ مبارک کے روزوں کے بھی بہت زیادہ فضائل ہیں، چنانچہ سرکارِ مدینہ، سلطانِ باقرینہ، قرارِ قلب و سینہ، فیضِ گنجینہ صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کا

فرمانِ عظمت نشان ہے: ”(رمضان کے بعد) سب سے افضل شعبان کے روزے ہیں، تعظیمِ رمضان کیلئے“ (شُعَبُ الْاِيْمَان، ج 3، ص 377، حدیث 3819)

اُمُّ الْمُؤْمِنِيْنَ حضرت سَيِّدَتُنَا عَائِشَةُ صَدِيقَةُ رَفِيقَةِ اللَّهِ تَعَالَى عِنَّمَا سے روایت ہے، ”حضورِ انور، شافعِ محشر، مدینے کے تاجور، باذنِ ربِّ اکبر، غیبیوں سے باخبر، محبوبِ داوَرِ صَلَّى اللَّهُ تَعَالَى عَلَيْهِ وَآلِهِ وَسَلَّمَ پورے شعبان کے روزے رکھا کرتے تھے۔“ فرماتی ہیں: میں نے عرض کی، ”یا رَسُولَ اللَّهِ صَلَّى اللَّهُ تَعَالَى عَلَيْهِ وَآلِهِ وَسَلَّمَ! کیا سب مہینوں میں آپ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے نزدیک زیادہ پسندیدہ شعبان کے روزے رکھنا ہے؟“ تو شفیعِ روزِ شہارِ صَلَّى اللَّهُ تَعَالَى عَلَيْهِ وَآلِهِ وَسَلَّمَ نے ارشاد فرمایا: اللہ کریم اس سال مرنے والی ہر جان کو لکھ دیتا ہے اور مجھے یہ پسند ہے کہ میرا وقتِ رخصت آئے اور میں روزہ دار ہوں۔“

(مُسْنَدُ ابُو بَعْلَى، ج ۴، ص 277، حدیث 4890)

اللہ پاک ہمیں معراج کے دولہا، مکی مدنی مُضْطَفَّ صَلَّى اللَّهُ تَعَالَى عَلَيْهِ وَآلِهِ وَسَلَّمَ کے صدقے کل کا نفل روزہ رکھنے، شعبان اور پھر ماہِ رمضان کے سارے روزے رکھنے کی توفیق عطا فرمائے، کاش! ہم پورے ماہِ رمضان کا یا آخری عشرے کا اعتکاف کرنے میں کامیاب ہو جائیں، کاش! اچھی اچھی نیتوں کے ساتھ خوب خوب مدنی عطیات جمع کرنے کی توفیق مل جائے۔ اَمِيْنَ بِجَاهِ النَّبِيِّ الْاَمِيْن صَلَّى اللَّهُ تَعَالَى عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْب! صَلَّى اللَّهُ تَعَالَى عَلَيَّ مُحَمَّد

میٹھے میٹھے اسلامی بھائیو! بیان کو اختتام کی طرف لاتے ہوئے سُنَّتِ کی فضیلت، چند سُنَّتِيْنَ اور آدابِ بَيَانِ كَرْنِے كِی سَعَادَاتِ حَاصِلِ كَرْتَا هُوْنَ۔ تاجدارِ رسالت، شہنشاہِ نُبُوْتِ صَلَّى اللَّهُ تَعَالَى عَلَيْهِ وَآلِهِ وَسَلَّمَ کا فرمانِ جَنَّتِ نشان ہے: جس نے میری سُنَّتِ سے مَحَبَّتِ كِی اُس نے مَجھ سے مَحَبَّتِ كِی

اور جس نے مجھ سے محبت کی وہ جنت میں میرے ساتھ ہوگا۔⁽¹⁾

سینہ تری سنت کا مدینہ بنے آقا جنت میں پڑوسی مجھے تم اپنا بنانا

چھینکنے کی سنتیں اور آداب

آئیے! شیخ طریقت، امیر اہلسنت بانی دعوت اسلامی حضرت علامہ مولانا محمد الیاس عطار قادری رضوی ضیائی دامت بركاتہم العالیہ کے رسالے ”101 مدنی پھول“ سے چھینکنے کی سنتیں اور آداب سنتے ہیں۔ چنانچہ ☆ دو فرامین مصطفیٰ صَلَّى اللهُ تَعَالَى عَلَيْهِ وَآلِهِ وَسَلَّمَ: (1) اللہ پاک کو چھینک پسند ہے اور جماعی نا پسند۔ (بخاری، ۱۶۳/۴، حدیث: ۲۲۲۶) (2) جب کسی کو چھینک آئے اور وہ اَلْحَمْدُ لِلّٰہ کہے تو فرشتے کہتے ہیں: رَبُّ الْعَالَمِينَ اور اگر وہ رَبُّ الْعَالَمِينَ کہتا ہے تو فرشتے کہتے ہیں: اللہ پاک تجھ پر رحم فرمائے۔ (الْمَغْجَمُ الْكَبِيرُ، ۳۵۸/۱۱، حدیث: ۱۲۲۸۳) ☆ چھینک کے وقت سر جھکائیے، منہ چھپائیے اور آواز آہستہ نکالنے، چھینک کی آواز بلند کرنا حماقت ہے۔ (رَدُّ الْفُحْتَانِ، ۶۸۴/۹) ☆ چھینک آنے پر اَلْحَمْدُ لِلّٰہ کہنا چاہئے (خزائنُ العرفان صفحہ 3 پر طحطاوی کے حوالے سے چھینک آنے پر حمد الہی کو سنت مؤکدہ لکھا ہے) بہتر یہ ہے کہ اَلْحَمْدُ لِلّٰہ رَبِّ الْعَالَمِينَ یا اَلْحَمْدُ لِلّٰہِ عَلٰی كُلِّ حَالٍ کہے ☆ سننے والے پر واجب ہے کہ فوراً اَيِّرْحَمَكَ اللهُ (یعنی اللہ پاک تجھ پر رحم فرمائے) کہے۔ اور اتنی آواز سے کہے کہ چھینکنے والا خود سن لے۔ (بہار شریعت، جلد ۳ حصہ ۱۶، ص ۴۷۶) ☆ جواب سن کر چھینکنے والا کہے: يَغْفِرُ اللهُ لَنَا وَ لَكُمْ (یعنی اللہ پاک ہماری اور تمہاری مغفرت فرمائے) یا یہ کہے: يَهْدِيْكُمْ اللهُ وَيُصْـَٔحُّ بِآلِكُمْ (یعنی اللہ پاک تمہیں ہدایت دے اور تمہارا حال درست کرے)۔ (عالمگیری، ۵/۳۲۶) ☆ جو کوئی چھینک آنے پر اَلْحَمْدُ لِلّٰہِ عَلٰی كُلِّ حَالٍ کہے اور اپنی زبان سارے دانتوں پر پھیر لیا کرے تو ان شاء اللهُ عَزَّوَجَلَّ دانتوں کی بیماریوں سے محفوظ رہے گا۔ (مرآة المناجیح، ۶/۳۹۶) ☆ حضرت مولائے کائنات، عَلِيُّ الْمُرْتَضَى رَضِيَ اللهُ تَعَالَى عَنْهُ فرماتے

ہیں: جو کوئی چھینک آنے پر اَلْحَمْدُ لِلّٰہِ عَلٰی کُلِّ حَالٍ کہے تو وہ داڑھ اور کان کے درد میں کبھی مبتلا نہیں ہو گا۔ (مرقاۃ المفاتیح، ۴۹۹/۸، تحت الحدیث: ۴۷۳۹) ☆ چھینکنے والے کو چاہئے کہ زور سے حمد کہے تاکہ کوئی سنے اور جواب دے۔ (ردالمحتار، ۶۸۴/۹) ☆ چھینک کا جواب ایک مرتبہ واجب ہے، دوسری بار چھینک آئے اور وہ اَلْحَمْدُ لِلّٰہِ کہے تو دوبارہ جواب واجب نہیں بلکہ مُسْتَحَبَّ ہے۔ (عالمگیری، ۳۲۶/۵) ☆ جواب اس صورت میں واجب ہو گا جب چھینکنے والا اَلْحَمْدُ لِلّٰہِ کہے اور حمد نہ کرے تو جواب نہیں۔ (بہار شریعت، جلد ۳ حصہ ۱۶، ص ۴۷۷) ☆ کئی اسلامی بھائی موجود ہوں تو بعض حاضرین نے جواب دے دیا تو سب کی طرف سے جواب ہو گا مگر بہتر یہی ہے کہ سارے جواب دیں۔

(ردالمحتار، ۶۸۴/۹)

طرح طرح کی ہزاروں سنتیں سیکھنے کے لئے مکتبۃ المدینہ کی 2 کتب 312 صفحات پر مشتمل کتاب ”بہار شریعت“ حصہ 16 اور 120 صفحات کی کتاب ”سنتیں اور آداب“، اس کے علاوہ شیخ طریقت، امیر اہلسنت دَامَتْ بَرَکَاتُہُمْ الْعَالِیَہِ کے 2 رسائل ”101 مدنی پھول“ اور ”163 مدنی پھول“ مکتبۃ المدینہ کے بستے سے ہدیّۃ طلب کیجئے اور پڑھئے۔ سنتوں کی تربیت کا ایک بہترین ذریعہ دعوت اسلامی کے مدنی قافلوں میں عاشقانِ رسول کے ساتھ سنتوں بھرا سفر بھی ہے۔

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد